
दो शब्द 


~ 


आश्रम-पाठ में 'साम्यसूत्राण' नामक एक चयी 
कृति जोड़ दी गयी है। गीता को मैंने 'साम्ययोग' चाम 
दिया है। गीता का साम्ययोगपरक विवरण 'गीता- 
प्रवचन' मे लौकिक शैली में प्रस्तुत किया गया है। 
बहुत दिनों से सोचता था कि उसे संस्कृत-सत्रों के रूप 
में गूंथा जा सके, तो गूँथें। उड़ीसा में, कोरापुट जिले 
के घने जंगल में भूदान-यात्रा महीनों तक चली । उस 
समय इच सूत्रों को गँथने ( रचने ) की प्रवृत्ति हुई । 
गीता-प्रवचन में ऐसे ही सूत्र मराठी में दिये गये हैं। 
किन्तु ये संस्कृत-सूत्र अधिक व्यापक अर्थे का समावेश 
करनेवाले बनाये हैं। मुझे ये चितन में उपयोगी पड़ते 
हेँ।'बीच-बीच में चित्त में एक सरीखा उनका मंथन 
चलता रहता है। वेद, उपतिषदु आदि के सूचक शब्दों 
से वे उपस्कृत हे । साम्ययोग का दर्शन कोरापुट के 
ग्रामदान में प्रकट हुआ। उसकी प्रेरणा इवमे अंकित 
हो उठी है। इनके चिन्तन से सेवकों ओर साधकों के 
हृदय में साम्ययोग स्फुरित हो, यही अभिलाषा है । 

सास्थ-सूत्न 


सुन्न की परिभाषा 


सूत्र वे हैं, जो सूचक होते हैं। 'सूचनात्‌ सूत्रम्‌? जो सूचन करता 
है, वह सूत्र है । जो आपको सुझाता है, वह सूत्र है। आपको थोड़ा-सा 
सुझा दिया, तो फिर आप ज्यादा सोच सकते हैं, उस पर कुछ और 
प्रकाश डाल सकते हैं । ऐसे वचनों को 'सूत्र' कहते हैं । 


यह हमारी पुरानी प्रथा है कि चंद सूत्रों में कोई चीज रख दी 
जाय, ताकि अध्ययन करनेवालों को गहरा खजाना उपलब्ध हो ओर 
सतत चितन करने के लिए कोई चीज रह जाय, तो कण्ठस्थ करने में 
भी आसान हो। 


'गीता प्रवचन" के विषय ही “साम्ययोग-सूत्र' में संस्कृत मे रखे गये 
हैं, किन्तु उन सूत्रों की रचना ऐसी नहीं को गयी है कि गीता-प्रवचन 
भै जो भाष्य है, उनमें ही उसका अर्थ सीमित रह जाय। बल्कि, वह 
रचना अत्यन्त योगपूर्वक की गयी है । योग-सूत्रों की तरह ही ये सूत्र 
है । इनकी कुल संख्या १०५ है। 


हम बचपन से गीता को जीवन-गरन्थ के तौर पर मानते आ रहे हैं। 
हमने अनेक भाषा के अनेक ग्रन्थों का अध्ययन किया, लेकिच उन सब- 
मे गीता हमारे हृदय में प्रधान रही । गीता हमारे लिए एक परिपूण- 
सा. ग्रन्थ हो गया है । उस ग्रन्य के आधार पर, किन्तु चिन्तव के लिए 


न पल 


। साम्य-सुत्र 


बिलकुल स्वतन्त्र; ऐसा यह साम्य-सूत्र' है। जैसे पक्षी अपने पंखों से 
चारों दिशाओं में उड़ान भरता है, वेसे ही हम उसके आधार पर चारों 
दिशाओं में घुम सकेंगे । 


पक्षी को दो छपसाऐ 


मैंने पक्षी की उपमा इसलिए दो कि कवियों के लिए वह एक 
विशेष उपमान रहा है । वर्ड सवर्थ ने ज्ञानी पुरुष के वर्णन में एक 
कविता लिखी है। उसके सामने समाज-सेवा-परायण ज्ञानी है, जो 
भक्त है। वे सिर्फ बोद्धिक ज्ञानी ही नहीं हैं। बौद्धिक ज्ञात का जिनके 
जीवन में साक्षात्‌ दर्शन होता है, वे ही भक्त कहलाते हैं। वर्ड सवर्थ ने 
चंडूल ( 551811 ) पक्षी के लिए कहा दैः 


A type of the wise that soars but never roams true to the 
kindred point of Heayen and Home. वह एक ज्ञानी पुरुष की मूर्ति 
है। चंडूल खूब भटकता है, परन्तु भटकते हुए भी वह स्वर्ग की ओर 
दृष्टि रखता है और अपने घोंसले की तरफ भी बराबर नजर रखता 
है। वह केवल स्वर्ग की ओर ही ध्यान रखता और घर की ओर 
ध्यान न रखता, तो वह भटकता है, ऐसा कहा जाता । और यदि वह 
सिफ घर की ओर ही नजर रखता, स्वगं की ओर नजर न रखता, तो 
वह घर में ही रहता । परन्तु वह घोंसला ओर आसमान दोनों ओर 
ध्यान रखता है । इसलिए उसका वह भटकना 'विहार” कहा जाता है। 
ऐसी क्या चीज है, जो उसे भटकने नहीं देती ? वह चीज “घर' है। 
उसमें आकर्षण भरा है। वहाँ बच्चे है । 


नामदेव ने लिखा है: 


' उडालो पक्षीणी गेली अंतराळी, चित्त बाळाजवळीं ठेवूनियां।' 
मादा मक्षी आसमान में उड़ रहा है, परन्तु उसका चित्त बाळक के 


i 


सास्य-सुत्र ७ 


पास ही रखा हुआ हे । वड सवर्थ के उपमेय को नामदेव ने बिलकुल 
उलटा दिया हे । वड सवर्थ के पक्षी के लिए स्वर्ग में परमेश्वर है और 
घोंसले में परिवार । एक ओर जनसमाज की सेवा का आकषण है, तो 
दूसरी ओर ईश्च र-दर्शन की तृष्णा । स्वर्ग ऊपर है, इसलिए ऊपर उठना 
है। घर नीचे है, इसलिए नीचे आना है। इस तरह दोनों की निष्ठा 
रखना बुद्धिमान्‌ लोगों का लक्षण है। 


नामदेव को उपसा अधिक प्रिय 


गीता में बुद्धिमान्‌ लोगों का लक्षण बताया है: 'स बुद्धिमान्‌ 
मनुष्येषु’ परन्तु नामदेव ने उपमा को उलटाकर कहा कि जैसे स्वैर 
विहार में पक्षी अपने बालक को ओर वित्त रखता है, वै पे ही संसारछूपी 
आसपान मे इधर-उधर भटकते रहने पर भी हमारा चित्त तो अपने 
मूलधाम में ही, जहाँ तुम वाळकभत्‌ सो रहे हो, ळगा रहेगा । जहाँ 
वर्ड सवर्थ का भगवान्‌ आसमान में और समाज, संसार घोसले में हैं, 
वहीं नामदेव का भावान घर में है। नामदेव की उपमा मे पक्षी चारों 
ओर आसमान में उड तो रहा है, लेकिन चित्त एक ही जगह, भगवान में 
ही है । इसके लिए उत्तम उपमा पतंग की है । पतंग के एक छोर पर 
लम्बी रस्सी बी रहती है । वहाँ से हाथ उसे पकड़े रहता है। वह एक 
केन्द्र में केन्द्रित रहकर चारों ओर विहार करने के लिए मुक्त है । सिर्फ 
रस्सी की पकड़ हाथ में रहेगी, जो पतंग को केन्द्र में बाँधे रहेगी। 
स्थितप्रज्ञ पुरुष की जीवन-चर्या भी ऐसी ही होती है। उसका 
सारा ध्यान एक केद्ध में केन्द्रित रहता हे और किर वह चारों ओर 
घूमता है । मुझे वामदेव की उमा ज्यादा पतन्द हैं। ऋणगेद से 
उपमा दी है: 


“पृश्ना: पतरं चितयन्त मक्षमिः । 
पाथो न पायु जवसो उभे अनु॥' 


< साम्य-सुत्र 


पतर याने पक्षी या परिन्दा-मेघमाला में विहार करनेवाला पक्षी-स्वर्ग 
और पृथ्वी दोनों लोकों की तरफ ध्यान देता हे । क्योंकि पृथ्वी में 
परिवार है और स्वर्ग मे परमात्मा । उसकी वृत्ति पुल जैसी रहती है । 
पुल दोनों तीरो से चिपका रहता है । कुछ ज्ञानी ऐसे होते हैं, जो एक 
ही तीर पर रहते हैं, बिलकुछ अनासक्त, संसारास्पृष्ट । लेकिन पुल का 
एक पाँव एक ओर होना चाहिए और दूसरा पाँव दूसरी: ओर । 


साम्य-सुत्रों की रचना 


मैं कहना यह चाहता था कि ऐसे सूत्र लिखने का, अपना जीवन- 
आदर सूत्रों में रखने का, विचार लम्बे समय से था। मैं ऐसे सूत्र 
लिखना चाहता था, जिनसे विहार तो चारों ओर कर सकें, फिर भी 
केन्द्र में ही रहें । उनमें कुछ ग्रन्थन व्यवस्था भी हो, फिर भी वह ऐसी 
हो कि हम स्वैर विहार भी कर सकें । ऐसा एकान्त मुझे कोरापुट में 
मिल गया । वहाँ के जंगलों में हमें बहुत ही एकान्त और रमणीय 
सृष्टि का स्पर्श मिलता रहा । इन सूत्रों का परिष्कार करने में दो-एक 
महीने लग गये होगे । 

“ इन सूत्रों में जो शब्द हैं, वे अनेक शास्त्रों से इकट्ठे किये गये हैं । 
कुछ वेदों से, कुछ भगवद्गीता से, कुछ ब्रह्मसूत्रो से, कुछ विभिन्न संत- 
ग्रन्थों से, कुछ मनुस्मृति से, तो कुछ भागवत से । इस तरह जगह-जगह 
से चुन-चूनकर शब्द लिये गये हैं । उनमें से शायद ही ऐसा कोई शब्द 
होगा, जो किसी ग्रन्थ में से न चुना) हो । हाँ, 'आत्मशक्तेर्भातात्‌', 
“ततः शासन मुक्तिः ऐसे सूत्रों मे हमारे विचार के कुछ नये शब्द भी 
हैं। बाकी कुल-के-कुल शब्द शास्त्रों में से चुने हैं। इसलिए इन सूत्रों पर 
आप जिंतनी गहराई से सोचेंगे, उतना ही गहरा अथे प्राप्तकरसकेंगे । ® 


त्रि 


साम्य-सूत्र का विषय--परम सास्य 
अभिधेयं परम सास्थ्स्‌ ( सुत्र १) 


हमारा प्रथम सूत्र है 'अभिधेयं परम सास्यस्‌ । हमारा अभिधेय 
क्या है ? आज की भाषा में कहें, तो हमारे चितन का विषय क्या है ? 
हमने कहा कि इस काम में हपें चितन-पर्वस्व लगाना है। उसे हम ध्येय 
का लक्ष्य भी कह सकते हैं । ध्येय याने ध्यान का विषय । 'ध्येय' दूर का 
विषय होता है, तो लक्ष्य! नजदीक है, प्रत्यक्ष या सामने है । अभिधेय 
इन दोनों से भिन्न हे । वह कुल जीवन के वितन का विषय है। सिर्फ 
ध्यान और दृष्टि का नहीं, बल्कि कृति, उक्ति, सबका जो विषय है, 
वही अभिधेय है । अर्थात्‌ जिस दिशा में जीवन के समूचे चितत को छे 
जाना है, इन्द्रियों को मोड़ता है, लक्ष्य करमा है, उसीको 'परम सास्य' 
कहते हैं । न 

साम्ययो-जोदन का सारसर्बस्व 


हमने गीता को साम्ययोग' नाम दे रखा है । आज तक उसे विविध 
ताम दिये गये हैं। छोकमाम्य तिलक ने उडे कर्मयोग! नाम दिया, तो 
किसीने 'ज्ञातयोग' या 'भक्तियोग' कह दिया । गांधीजी ते उसे 
'अनासक्तियोग' कहा है। गीता एक ही ग्रंथ है । लेकिन अपत्ती-अपनी 
रुचि और दृष्टि के अनुसार उसे अलग-अलग नाम दिये हैं। उसके 
अध्ययन में तरह-तरह के दर्शन और अनुश्नव आये, तो राम भी विविध 
दिये गये । हमने उन नामों को इतना पसन्द नहीं किया, जितना कि 
साम्ययोग' नाम को । सम्भव है, यह नाम पसन्द करने में जमाने का 


—-९= 


१० साम्य-सुत्र 


या जो काम उठा छिया है, उसका, कुछ असर हो; पर बहुत अधिक 
सम्भव तो यही है कि जीवन का रहस्य साम्ययोग है। ओर चीजों में 
इतना रहस्य नहीं है । ज्ञात, कर्म, भक्ति, अनासक्ति आदि व्यावतेक 
चीजें हैं। ये बचानेवाली चीजें हैं । उनकी भी जरूरत हे । वे बचानेवाली 
जरूर हैं, पर शायद विषय को बतानेवालो नहीं । इसीलिए हमने इसे 
'साम्ययोग” हो नाम दिया। हमारी दृष्टि साम्ययोग' नाम पर ही 
स्थिर हुई, क्योंकि जीवन का वही सार-सवेस्व है । 
परस साम्य की व्याख्या 


वरम साम्य! में 'परम' शब्द महत्त्व का है । जहाँ उसे परस साम्य 
का रूप देते हैं, वहाँ वह केवळ आथिक या सामाजिक वस्तु नहीं 
रहती । आर्थिक और सामाजिक साम्य भी चाहिए। परन्तु इन दोनों 
से बढ़कर एक साम्य है-मन का सन्तुलन या मानसिक साम्य । 
लेकिन इन तीनों से भी परे कोई एक चीज है, जो परम साम्य' कह- 
लाती है। एक है--माथिक साम्य, जो हरएक व्यवहार में मददगार 
होता है । दुसरा है सामाजिक साम्य, जिसके आधार पर समाज में 
व्यवस्था रहती है । तीसरा है--मानसिक साम्य, जिससे मनुष्य के मन 
का नियंत्रण होता है, जो कि बहुत जरूरी है। नहीं तो, भूला-भटका 
मनुष्य सुख की चाह में इधर-उधर घूमता रहेगा, लेकित पायेगा दुःख 
ही । इसके लिए मनोयोग बहुत जरूरी है। 
शुकदेव ने भागवत में कहा है : 
“परो हि योगो मनसः समाधिः 
“सर्वे हि योगा सनोनिग्रहांताः' 
याने सबसे श्रेष्ठ यदि कोई योग है, तो वह मन का समाधान है । 
जितने योग हैं, सबके मूळ में कहीं-त-कहीं मनोनिग्रह पड़ा है, चाहे वह 
ज्ञानयोग हो, कर्मयोग हो या भक्तियोग ही क्यों न हो ? मन का कुछ 
युक्तिपूर्वंक ही सही, चाहे मिश्री खिछाकर भी, निरोध करना ही है। 

इन सबमें परम योग क्या है? तो शुकदेव कहता है! “परे योग है 
चित्त का समाधान, चित्त का समतुळन, चित्त का साम्य'। चित्त का 
साम्य परम साम्य है । आथिक, सामाजिक साम्य से मानसिक साम्य 
विःसंशय श्रेष्ठ है । परन्तु इन तीनों साम्यो से परे एक साम्य है, जिसके 
पेट में ये सारे आ जाते हैं। वह है, आत्यंतिक परम साम्य । वह वैज्ञा- 
निक क्षेत्र से भी ऊँचा चला जाता है। आर्थिक, सामाजिक क्षेत्र तो 
साधारण स्थूल-क्षेत्र हैं। मानसिक क्षेत्र ऊंचा है, जो जीवन का नियं- 
त्रण करता है। परन्तु परम साम्य वह चीज है, जो वैज्ञानिक और 
नैतिक क्षेत्र से भी ऊँचे जाता है याने वह आध्यात्मिक भूमिका पर 
आरूढ़ हो जाता है। सारांश परम साम्य याने ब्रह्म । इसके सिवा 
उसका दूसरा अर्थ ही नहीं हो सकता । इसलिए हमारा लक्ष्य ब्रह्म" 
प्राप्ति हुआ । इसके सिवा दूसरा लक्ष्य हो ही नहीं सकता । 


परस साम्ण क्यों ? 


सवाल यह उठता है कि यदि हमारा लक्ष्य ब्रह्म-प्राप्त है, तो कह 
देते - 'अथातों ब्रह्मजिज्ञासा' और ये सूत्र 'बरह्मसूत्र' ही हो जाते । फिर 
इसे 'साम्यसूत्र' नाम वयों दिया ? हमने इसे -ब्ह्मसूत्र' नाम इसलिए 
नहीं दिया कि हम एक पद्धति वताना चाहते हैं। हमने “परम साम्य' 
बताया है । याने छोटे-छोटे साम्यों का उपयोग करते-करते परम साम्य 
तक क॑से पहुँचे, इसकी पद्धति बतायी । गीता ने कहा है: 

'इहेब तेजितः सर्गो येषां साम्ये स्थितं सनः ४ जो लोग साम्य 
पकड़ ले और उसका विकास करते-करते जहाँ निर्दोष साम्य तक पहुँच 
जायें, वहीं वे ब्रह्म में स्थिर हो जायेंगे । 

` मान लीजिये, कोई योगी है और हीरा, पत्थर, मिट्टी इत्यादि सब 
समान मानता है । 'समलोष्टाश्मकाञचत्तः । बल्कि मिट्टी को ज्यादा 
ही कीमत देता है । अर्थशास्त्र में उसकी कीमत अधिक है, पर यह 
समान मानता है। परन्तु इतने से परम साम्य नहीं बनता । हाँ, चित्तः 

में कोचनःवेराग्य आ जाय तो वह परम साम्य की प्राप्ति का एक साधन 
हो जाता है। कोई शीतोष्ण सहन करता है, तो वह भी एक साधन 
है। शरीर को काबू में रखने का मतळब यह नहीं कि शरीर से वैर करे 
या वह विज्ञान के जिन नियमों पर खड़ा है, उन्हींका उल्लंघन करे । 
शंकराचार्य ने लिख रखा है: 

कक्ष्‌ द्व्याधिश्च चिकित्स्यतां प्रतिदिनं भिक्षोषधं भुज्यताम्‌, 

स्वाद्रन्नं न तु याच्यतां विधिवशात्‌ प्राप्तेन सन्दुष्यतास्‌।' 
क्षुधा को व्याधि समझो ओर उसकी चिकित्सा करो । हर रोज भिक्षा 
में जो मिळे, औषध समझकर उसका सेवन करो । मीठी चीजें मत 
मांगो। भिक्षा में जो कुछ मिले, उसीमें संतोष मान लो | क्षधारूपी _ 
व्याधि को जो औषध जितनी मात्रा में देनी है, उतनी मात्रा भें ही दी 
जाय, कम-ज्यादा मात्रा में नहीं। मीठा औषध है इसलिए ज्यादा, 
कडुआ है इसलिए कम-यहे नहीं चलेगा । यह उपमा शंकराचार्य की 
है। इसलिए शीतोष्णादि सहन करने का अर्थ यह वहीं कि शारीरिक 
नियमों की परवाह न करे, बल्कि विज्ञान के नियमों का ठीक विचार 
करके ही शरीर को कसे। केरल की बारिश की मार में हमारी यात्रा 
चली, फ्लू की हवा ने हमारा गला पकड़ लिया, तो वह बावा का 
योग गिर गया, ऐसा कहने का मोका न रहना चाहिए। ३५०” बारिश 
में हमें अनुकूल होना चाहिए, बारिश हमारे अनुकूल नहीं होगी । ध्यान 
रखें कि बारिश होने पर किस तरह बर्ताव किया जाय । योगपूर्वक ही 
व्यवहार होना चाहिए.।. तितिक्षा का अर्थ यह नहीं कि हम विज्ञान के 
नियमों का ही विरोध करें । 

अपर साम्यों से परम साध्य का दशन 

- ऐसे अनेकविध साम्यों में श्रेष्ठ साम्य मानसिक साम्य है, परन्तु 
इसके भी परे ब्रह्म है । मनसः समाधि--मानसिक समाधान या मानसिक 
साम्य प्राप्त करने की वस्तु है, परन्तु परम साम्य तो दुनिया थें हे ही । 
उसे प्राप्त वया करना है? वह तो है ही। इसलिए उसका आविष्कार ही. 

करना है, उसे खोजना है। वह कोई बनाने की चीज नहीं। हमे आथिक, 
सामाजिक या मानसिक साम्य स्थापित करना है, परंतु परम साम्य 
स्थापित करने की बात ही नहीं । हमें भिन्न-भिन्त अपर साम्यों की 
स्थापना करनी है । अपर साम्य प्राप्तव्य है, स्थापित करने योग्य है । 
उसे स्थापित करने से उस परम साम्य का दर्शन होगा, जो पहले से ही 
मौजूद है । वह हमारे अंधत्व के कारण नहीं दीखता था । हम इतनी 
सादी साधन-क्रिया दिखाना चाहते थे, इसलिए 'अभिधेयं परम ब्रह्म 
लिख सकते थे । अगर वह लिक्षते, तो शांकर भाष्य के साथ पूरी तरह 
मिल आते और उसे लिखने की भी कोई जरूरत न होती । परंतु हमने 
कह दिया: “अभिधेयं परम साभ्यम्‌' । जब नये सूत्र छिखने बेठे, तो 
पुराने चूत्र लेकर नवयुग के अनुकूल चीज होनी चाहिए । इस तरह 
स्पष्ट है क्रि अपर साम्यो की प्राप्ति करके परम साम्य का दशेष होगा, 
तो 'अभिधेयं परम साम्य' सम्पन्न हो जायगा । 

पांडवएुर ( मैसूर ) 

ज्ञानयोग की प्रक्रिया 
महा वाब्यस्‌ अनुचिस्तयेतु ( सुत्र ७० ) 
लतः शासनध्ुक्तिः ( सुत्र ७१ ) 
आत्मशक्तेर भानात्‌ ( सूत्र ७२ ) 
"महावाक्य? वे कहलाते हैं, जो योगियों और सहर्षियों के अनुभव के 
सार-रूप छोटे-छोटे अनुञ्चव के आदेश हैं । वे अथ में महान्‌ होते हैं, 
इसलिए “महावाक्य? कहलाते हैं । दुनिया के जो सबसे छोटे वाक्य हैं, 

उनमें महावाक्यो की गिनती है, जैसे “तत्‌ त्वम सि', अहँ ब्रह्मास्मि 
आदि । यह अपने देश की एक विशेष साधना है, जो दुसरे देशो, दूसरे 
धर्मों या सम्प्रदायों मे कम पायी जाती है । - 

“अनुचिन्तयेत्‌? याने 'सततं चिन्तयेत्‌, निरन्तर चिन्तयेत', 
'प्रतिक्षणं चिन्तयेत्‌’, 'आमरणं चिन्तयेत्‌’, “आजीवन चिन्तयेत्‌, । अपने 
हरएक काम में महावाब्य का चिन्तन करें। विभिन्न आचार्यो ने 
उसकी प्रक्रियाएँ बहुत विस्तार के साथ समझायी हैं। उनमे बहु 
विविधता है । “मैं वह हूँ'-'सः अहे अस्मि' । तो 'मे वह हु, इस वाक्य 
में 'मे', 'वह' और 'हूँ? कहने से क्या अर्थ निकलता है ? इप्ती तरह 
“तत्‌ त्वम्‌ असि’, इसमें 'तत्‌', 'त्वम्‌' ओर असि' कहने से क्या तात्पर्यं 
निकलता है? ऐसी बहुत बारीक चर्चा की गयी है। उन्हीं चर्चाओं के 
. अनुसार सम्प्रदाय बने हैं। रामातुज-सम्प्रदाय महावाक्य का चिन्तन एक 
प्रकार से करता है, तो शांकर-सम्प्रदाय दूसरे प्रकार से। मध्व, निम्बाके, 
वल्लभ, विष्णुस्वामी और भी भिन्त-भिन्त प्रकारो से करते हैं। 
वेद'न्त के अन्य विचारक और ही किसी प्रकार से करते हैं। गीता के 
तेरहवें अध्याय के आधार पर हमने 'गीता-प्रवचन' में लिखा है कि 'हम 
शरीर से भिन्न हैं', इतनी पहचान आसावी से होती है; क्योंकि शरीर 
में फके होते हैं, कई प्रकार की बीमारियाँ होती हैं, उसके लिए हम 
इलाज करते हैं। इसलिए शरीर के फकं, दोष, बीमारियों आदि को 
पहचानने और उसके लिए इलाज ढूंढ़नेवाले हम इत शरीर से भिन्त 
है, यह पहचानना मुर्दिकल नहीं ! लेकिन इतने से महावाक्य का अतु- 
चिन्तव नहीं होता । भिन्अःमिन्त सम्प्रदायों के भिन्त-भिन्त अर्थ होते 
हैं। यहाँ मैं उसका एक अर्थं रख रहा हूँ, पर उसके लिए मेरा कोई 
आग्रह नहीं । 

सहावाकय-भ्तन 

“तत्‌ त्वम्‌ असि'-'तू वह है ।' इस महादाक्य में 'वह' याने विशाल 

विश्वरूप-परिपूर्ण शक्ति जिसमें भरी हुई है। 'तू' याने जो अपने को 

महसूस कर रहा है। देह के अन्दर विराजमान, सीमित, मर्यादित, 
अल्प-शक्तिवाला, जैसा तू अपने को मात रहा है, अनुभव कर रहा है, 
वैसा नहीं है; बल्कि तू 'वह' है ! बहुत ही ऊंची उड़ान, असम्मव-सा 
चिन्तन और अपने नित्य के अनुभव के विरुद्ध सोचने का आदेश यह 
है! तू कहता है कि भैं दुर्बे हूँ, तो वह कहता है, कि “तू दुर्बल नहीं, 
बलवान्‌ है।' तू कहता है, भै बीमार हूँ, तो वह कहता है, 'नहीं-नहीं, 
तू स्वस्थ है ।' तू कहता हैं 'मैं बुद्धिहीन हूँ', तो वह कहता है, नहीं, तू 
बुद्धि से परे है।' यह बहुत बड़ी बात हो जाती है, जिसका चिन्तन 
करना आसान नहीं । 


“में देह से अलग हूँ, यह समझना तो आसान है; परन्तु 'मैं बह हूँ, 
यह समझना आसात नहों ! उसके लिए दुसरी साधना करके अपची 
शुद्धि करनी होती है। बीच में कई रुक्ावठें आती हैं। इन्द्रियाँ, मव 
और बुद्धि की रुक्रावठें आती हैं । परिस्थिति की भी रुकावटे आती हैं। 
परन्तु हम उन्हें अधिक महत्त्व न दें, उन्हे छोड़ दें; क्योंकि जो अपने 
निज स्वरूप का चिन्तन करने बैठा हो-मैं देह से अलग हूँ, इसका 
चिन्तन करने बैठा हो, वह परिस्थिति की परवाह नहों करेगा । यदि 
वह भी परिस्यिति के कारण आनेवाली बाह्य उपाधियों के फेर सें 
आयेगा, जैसे कि प्राय: मनुष्य आत! ही है, तो वह चिन्तन में अधिक 
प्रगति न कर सकेगा। इसलिए वह बाह्य उपाधियों से दबता नहीं, यही 
मानकर हम आगे बढ़ें । फिर भी, इन्द्रियां, मत, बुद्धि आदि के कारण 
जो रुक्ावढें पैदा होतो हैं, उनमें उन्हें मुदिक्रक मालूम तो होती ही है ॥ 


मान्यताओं की सर्यादा छोर अर्थ 
'कन्वेर्शन्स' ( 0007610015 ), 'नोशन्स' ( N०६०॥४) और 


'आइडियाज' ( 16695 ) याने रूढ़ियों, मान्यताओं और कल्पनाओं की 
पकड़ मन पर रहती है । फिर कर्तव्य-धावता ( 8९05० ०1 1७५ ) भी 

है। जब मैं आध्यात्मिक दृष्टि से चिन्तन करने बैठता हूँ, तो कुल की 
कुळ कर्तव्य-भावता गलत मालूम पड़ती है । कुछ सही और कुछ गलत, 
ऐसा नहीं मालूम होता । यह कतंव्य-भावना मान्यता पर याने कुछ 
मानी हुई चीजों पर ही निर्भर रहती है ! वे मानी हुई चीजें मान लेते 
से सही मालूम होती हैं और न मान लेने से गलत ! 


लक्ष्मण यदि मानता कि मैं दशरथ का पुत्र हूं, तो वह राम के 
साथ वन में न जाता ! राम ने उसे कहा भी कि तू दशरथ का एत्र है, 
दशरथ की सेवा में यहीं रह जा, तो तेरे लिए भी अच्छा है ।' यदि राम 
के साथ ब जाकर मैं पिता का पुत्र हूँ, बड़ा भाई राम वन में जा रहा 
है, तो यहाँ रहकर भरत को मदद देना भी मेरा कर्तव्य है । पिता को 
भी वह अच्छा लगेगा', यह सोचकर लक्ष्मण रह जाता, तो वाल्मीकि 
इसकी भी प्रशंसा करता, क्योंकि वहु तटस्थ पुरुष था । जो कोई जिस 
किसी भी कतंव्य-भावना से जो भी काम कर ले, वह प्रशसापात्र हे । 
एक के ऊपर एक स्तर होता ही है । जो मनुष्य जिस स्तर पर है उस 
स्तर पर रहकर कतेव्य से प्रेरित होकर वह आचरण करता है, तो वह 
अच्छा ही है । थदि लक्ष्मण मानता कि 'मैं दशरथ का पुत्र हूँ, तो 
उसका वह मानना गलत नहीं था । परन्तु उसने माना कि 'मैं राम का 
भाई हूँ।' वेसे दशरथ का पुत्र और राम का भाई, ये दो अलग नहीं, 
एक ही हैं, उनमें विरोध नहीं। फिर भी जहाँ दो पक्ष हो जाते हैं 
राम-पक्ष और दशरथ-पक्ष, वहाँ फेसळा करने की बात आती है । वह 
हम दोनों' कहने से कोई नतीजा न निकलेगा । दो मैं से एक हूँ, यही 
कहने से फैसला हो जावा है । लक्ष्मण ने फैसला क्रिया कि मै राम का 
भाई हूँ ।' बस, मामला खतम हो गया । यह मानने की बात थी । यदि 


वह मानता कि 'मैं दशरथ का पुत्र हूँ', तो वह भी मानने की बात थी। 
इसी तरह सारी कतंव्य-भावना मानने पर निर्भर है! 

परस सास्य का सागं 


मान्यता पूर्णतया सही नहीं होती है । क्रिंसीकी निजी मान्यता के 
हिसाब छे एक मान्यता अधिक सही होती है, एक कम सही होती है या 
बिळकुर गलत भी हो सकती हे! लेकिन में इस नतीजे पर पहुँचा हूँ 
कि कर्तव्य-भायना का वोझ सिर पर न रहे, कुल की कुछ हजामत हो 
जाय, एक भी वाळ न वचा रहे ! "तूझे कर्तव्य है नहीं, तू कतेव्यातीत 
है', इस तरह अपने स्वरूप को पहचानने के विषय में भावना की वे 
सारी बाधाएँ उपस्थित होती हैं। फिर बुद्धि की बाधाएँ भी आती हैं। 
“इन सबसे में परे हु, यह समझता कठिन है। भावना से हम परे हैं, 
ऐसा मानें, तो जीवन शुष्क ओर चिस्सार हो जायगा, ऐसा लगता है 
और बुद्धि से भी अलग मानें, तो फिर कहाँ पहुँचे ? इस तरह इसे 
पहचानने में ये सारे विघ्न आते हैं। इसलिए धीरे-धीरे अनुभव, धेयं 
कौर तपस्या से एक-एक परदा दूर करना पड़ेगा, चिच्तव-पनन करना 
होगा । उसके लिए जितने साधन हुँ, उन सबकी मदद लेनी पड़ेगी । 
साथ ही यह चिन्तन भी जारी रहना चाहिए क्रि “में वह हें ४ फिर 
उसका अनुभत्र आयेगा । 


ऋषि कहता है कि “श्रद्धस्व सौम्य'-तू श्रद्धा रख । मनुष्य श्रद्धा 
रखता है, तो उसमें ताकत आ जाती है। धीरे-धीरे यह अनुभव आता. 
है। महावाइय के अनुचिन्तत की यह एक विशिष्ट ही प्रक्रिया है। 
इससे मनुष्य देह, मत, इन्द्रियाँ, वासना, भाचा, वुदिध आदि सबसे 
परे हो जाता हे और अपनी मूळ स्थिति में आता है, परम साम्य में 
माकर पहुँच जाता है। 

महावावय-िन्तन की प्रक्रिया हमारे देश की विशेष प्रक्रिया है । 
यह प्रक्रिया वाम-स्मरण प्रक्रिया के करीब है। जेते भक्ति-मार्ग में 
नाम-स्मरण की प्रक्रिया है, वैसे ही वेदान्त में महावाक्य-जिन्तन की है। _ 
नाम-स्म रण को प्रक्रिया आसान है। बहुतों को मदद पहुँचाती है और 

सान्त्वना देती है । वावय-विचार के चिन्तन की प्रक्रिया अन्दर से भो 
मदद पहुंचानेवाली है । ऐस दोनों प्रक्रियाएँ परस्पर निकट आतो हैं । 


सहावावय-चिन्तव से शासन-पुक्ति 


महावाक्य के अनुचिन्तन से क्या होता है? तो, ततः शाप्तन- 
मुक्ति: !' 'शासतमुक्ति' शब्द हमने बहुतचलाया है। पहले हपने शासन- 
हीत? शब्द चलाया था, जो अविवेक से निकल पड़ा था; लेकिन बाद 
में छानबीन करकेसपुचित शब्द ध्यान में आया, जो इप् सूत्र में दाखिल 
कर दिया। 'गीता-प्रवचन' में उसकी व्याख्या करते हुए! एक छोटी-पी 
बात कही है: “मनुष्य अपने को देह, मत और बुद्धि से अलग मान 
छे, तो उसका पूरा अर्थ हो सकता है। परन्तु देह से भी अलग मान ले, 
तो जालिम लोगों की कुछ च चलेगी। उचकी इसलिए चलती है डि 
आपकी अपने देहपरआसक्ति है । उससे छाभ उठाकर आपको वे भयभीत 
करते हैं। वे शस्त्रास्त्र खडे करते हैं, दमत का आयोजन करत हूं तो 
मनुष्य डरता हे ।” किन्तु महावाक्य का अनुचिन्तन चलने पर तो ध्यान 
में आयेगा कि में छोटा रूप नहीं हे. इसलिए छोटे रूप को विनाश का 
जो भय दिखाते है, वह काम में न आयेगा । फिर क्रिद्दी बाहरी जुल्मी 
मनुष्य की सत्ता आप पर नहीं चहेगो। परन्तु इस सुत्र काय ह मुख्य 
अर्थं नहीं है। अर्थ यह्‌ है किआप पर मन की सत्ता तहो चलनी चाहिए । 


आज मनुष्य के जीवच पर मन की सत्ता चलती है । लोग ऊहते हैं . 
कि 'हम स्वतंत्र हैं, किंसीका आदेश नहीं मानेंगे ! पर वे तिरन्तर सच 
का आदेश मानकर ही चलते हँ! नामतो है-इच्छा-स्वातंत्र्य पर उसका 
अर्थ होता है, मानसिक गुळामी; अपने मन की गुलामी ! मनुष्य को भ्रम 
होता है कि आजादी है, लेकिन होती है गुछामी; 'हम आजाद हैं, हम 
दूसरे की वात न मानेंगे”, इसका अर्थ यह हुआ कि दूसरा याने हमारा जो 
बाह्य रूप फंडा हुआ है, उससे हम अपने को अलग मानते हैं, अर्थात्‌ 

अपने को संकुचित बना लेते हैं ! 'हम क्रिसीकी भी नहीं सुनते', ऐसा 
कहते हो, तो मत की भी मत सुनो ! संभव है कि दूसरा तुम्हारे छन 
से ज्यादा अवळवाला हो । तव दूसरे की द सुनते का मतलब है, दुसरे 
की अवल ज्यादा होने पर भी उसकी न सुनना और अपने मन की 
सुनना ! मेरा हाथ कमजोर है। वह मेरे शरीर का हिस्सा है। पर में 
स्वावलंबन का घमंड नहीं करता कि मैं अपने ही हाथ से काम लछूँ। 
क्षै' याने कौन ? क्या यह हाथ 'मैं' हूँ ? यह हाथ टूट जायगा, तो दूसरे 
का हाथ भी मेरा ही है ! इतना समझने की अक्ल मुझमें होनी चाहिए। 
इसलिए मैं अपने कमजोर हाथ से काम नहीं लेता, दूसरे के मजबूत 
हाथ से लेता हूँ । यह अक्ल का दाम है । अपने ही हाथ से काम लेने 
का आग्रह रखना सूखेता है । वैसे ही, अपने कमजोर मन की बात 
मानते का आग्रह रखना और दूसरे की मजबूत अवल को न मानना 
मुर्खता है । इच्छा-स्वातन्त्य तब होता है, जब इच्छा मिटती है। यह 
ऐसा अजीब इच्छा-स्वातंत्र्य है कि इच्छा मिटते ही स्वातंत्र्य हाथ छग 
जाता है ! 
झन की गुछासी 


टॉल्स्टॉप्र की एक छोटी-सी किताब का मुझ पर बड़ा असर हुआ 
है, जिसका नाम है--$।avery of our Times ( हमारे जमाने की 
गुलामी ) । उसमें उसने बताया है क्रि आजादी आती है, तो नाममात्र 
की आती है, परन्तु उसका अर्थ यह होता है कि पुराची गुलामी गयी 
ओर आजादी के नाम से चये प्रकार की गुलामी आयी । लोग समझते 
हैं कि इम आजाद हो गये, बड़ा पराक्रम कर लिया, गुलामी से मुक्त 
हुए । परन्तु उसका अर्थ यह है कि पुरानी गुलामी से मुक्त हुए पर नथी 
जो चीज आयी, वह आजादी नहीं, गुलामी है !' बहुत दफा राष्ट्रों के 
बारे में यही चळता है । इटली और जापान में आजादी आयी और 

- फौरन उन्होंने गुलामी का आरम्भ किया ! 

हमारा भी हाळ ऐसा ही होता है । हम कहते हैं कि हम आजाद 
हुए, 'अपनी इच्छा' के अनुसार काम करेगे ! लेकिन वह इच्छा आपकी 
है या और किसीकी ? 'आपकी' इच्छा है ही नहीं, ६च्छा तो 'मन की! 
होती है । आप तो इच्छा से परे हैं। इच्छा के मुताविक काम करने का 
अर्थ है, मन के मुताबिक काम करना । मन तो मेरा नौकर है! मैं 
'अपनी इच्छा से! चळूंगा याने 'नोक़र' के अनुसार चलेगा । अगर मेरा 
पड़ोसी मुझसे ज्यादा अक्छवाला है, तो भी मैं उसकी इच्छा के अनुसार 
न चलूगा, अपने नौकर की इच्छा से चलेगा, क्योंकि वह मेरा नोकर 
हे! अगर नौकर से अपनापन लगाना है, तो पड़ोसी से वयों नहीं ! परन्तु 
पड़ोसी के साथ अपनारन छगाने का हमने तय नहीं किया और नौकर 
के साथ लगाने का तय किया हे ! इस तरह हम अपने नौकर के गुलाम 
बनते हैं ! ऐसा कोत गुलाम है, जो अपने स्वामी का गुलाम नहीं है ? 


इस तरह आजादी के नाम से हम किसी-न-किसी गुछामी में पड़ते 
हैं ! तो, उन सब गुलामियो से मुक्त होता पड़ेगा । महावावयों के अनु- 
चित्तन को यह खूबी है कि वह लोगों को बिलकुल आखिरी चोटी तक 
पहुंचा देता है। जहाँ यह कहा कि 'तत्त्वमसि' त्‌ वह हे', वहाँ वह 
पहले दर्जे पर जाता है; उससे सर्वथा शासनन्मुक्ति होती है । अपने पर 
किसीका शासन नहीं चलता है। न कोई सामाजिक शासन चलता है, 
` न मनुष्य आदि का शासन, न वासना का और न किसी जीव का । 
पूर्ण शासनमुवित होती है ! 


झात्म-शक्ति के भान का गौरव 


वह्‌ क्या होता है, उसकी प्रक्रिया क्या है, वह इस तीसरे सूत्र में है 
आत्सशक्तेर्‌ भानात्‌ --इसमें आत्मा की शक्ति का भान होता है। शक्ति 
क्त कहाँ है ? आत्मा सें! ओर कहीं भी शक्ति का स्रोत नहीं है। सवंज्ञ- 
सवेशवितमान्‌ आत्मा ही है, पर मनुष्य को भास होता है कि शक्ति 

हाथ, पाँव, आँख ओर कात में है! अभी मेरा कान गड़बड़ कर रहा 
है। किसी दिन वह कहेगा कि अब मुझे रुखसत दो ! मैंने अपने मन को 
समझा दिया है कि यह कान छुट्टी छेगा, तो तू बहुत मुक्ति पायेगा ! 
फिर मूर्खो की बात तो सुननी ही नहीं पड़ेगी और खब समय बच 
जायगा ! लेकिन अगर कळ आँखें रुखसत लें. तो? मेरी आंख भी 
कान के जैसी ही भागने की कोशिश कर रही है ! फिर मिल्टन कत्रि 
की-सी मेरी हालत होगी । ; 
मिल्टच कविता तो बहुत अच्छी लिखता या, पर राजनीति में बहुत 
पड़ा था । लेकिन जब वह अन्धा हो गया, तो उष्तकी राजनीति छट 
गयी ! उससे पहले वह हर रोज राजनीति पर लिखता था । पर आज 
कोई भी उसे नहीं पढ़ता : जो कोई उपे पढ़ता है, उसका 'पेराडाइज 
लास्ट' ग्रंय ही पढ़ता है ! जब उसको आँखें चली गयीं, तो उसने मह- 
सूस किया कि मेरी बड़ी भारी शक्ति गयी, अब मैं न तो पढ़ सकता हूँ 
और न लिख सकता हूँ । दूतरों की मदद के बिना व्यवहार भी नहीं 
कर सकता । अपने साधन गये और अब दूसरों पर आधार रखता 
पड़ेगा ! इस तरह दुगुना दबाव आया । एक गीत में वह लिखता है - 
‘Does God exact day labour, 
Jigtt denies I fondly ask; 
But patience 16 prevent that 
murmur, soon replies; 
God doth not need either man's 
work or His own gifts... 
Thousands at his bidding speed and post 
Over 1410 and ocean Without 1251)... 
They also serve who only stand and wait.” 


मेंने अपने से पूछा, प्रकाश तो परमेश्वर ने छीन लिया है। फिर 

कया वह प्रकाश में किये बानेवाले कतंव्यो की मुझसे अपेक्षा करेगा ? 
यह तो हो नहीं सकता । 

इतने में अन्दर से धेयं की आवाज आयी'''“T९५ 9150 5९४७ 
who ouly stand and wait.’ 


अन्दर शिकायत चळ रही थी । उसे मिटाने के लिए धेयं बोल रहा 
है कि “परमेश्वर मनुष्य से काम नहीं चाहता है, क्योंकि वह काम तो 
उसीका दिया हुआ है । अपना ही दिया हुआ दान कौन वापस चाहेगा ? 
उसमें कौन बड़ी बात है? लाखों-करोड़ों उसकी सेवा में दौड़ रहे हैं, 
तब मेरे जैसा नहीं दौड़ता है, तो क्या होगा ? सेवा के लिए आँख की 
जरूरत नहीं है। दे आल्सो सवे हु ओनली स्टॅण्ड एंण्ड तेढ' जो खड़े 
रहेंगे स्थिर रहेंगे, 'स्टैण्ड' रहेंगे । -'स्थान' से स्टैण्ड' आया है.। राह 
देखेंगे, स्थिरता, धर्य ओर शांति रखेंगे, वे भी सेवा करेंगे ।" 

मेने इसमें जरा फर्के किया है-'दोज एोत सवै हू स्टेण्ड एण्ड 
बेट? 'आल्सो' ( भी ) के बदले 'एलोन' ( ही )। उसने वे भी' लिखा 
और मैंने 'वे ही' किया। वे ही वास्तव में सेवा करते हैं, जो शांत 
रहते हैं, दोइ-धूप नहीं करते हैं। दोइ-धूप से सेवा नहीं होती है और 
हम सारा ईश्वर पर सोंप देते हैं । 


आत्पदवित के भाव से ही शासन-सुक्ति 


अस्तु, में कहना यह चाहता था कि मिल्टन के हाथो दुनिया की 
वास्तविक सेवा तो उसकी अंधत्व-प्राप्ति के बाद हुई । अंधा होते के बाद 
ही उसने 'पैराडाइज लास्ट' लिखा । वह बगीचे में बेठता था । उसका 
` दिङ और दिमाग कविता से भरा रहता था। वह अपनी लड़की से 
लिखवाता था । सारा काव्य उसने बोलकर लिखाया। मनुष्य को लगता 
है कि आँखों में बहुत शक्ति है, आँखें गयीं, तो क्या होगा ? पर यह तब 
तक होता है, जब तक आत्म-शक्ति का भान नहीं होता । तत्र तक हम 

मूल शक्ति को छोड़कर प्रतिबिम्ब को ही पकड रखते हैँ । कात या आँखें 
काटकर यहाँ रखी जायें, तो उनमें क्या शक्ति रहेगी? कात और आँखों 
में जोशकि है, वह अन्दर की किसी चीज के साथ चिपके रहने से आयी 
है । वह चीज क्या है ? इसका उत्तर केवळ 'शरीर' नहीं है । वह चीज 
है, 'आत्म-शक्ति', जो आँख, कान आदि से प्रकट होती है ! 

सारांश, 'आस्मशक्तेर्‌ भानात्‌'-जब जात्म-शक्ति का भाव होता 
है, तब शापन-पुक्ति होती है । महावाक्य के अनुचिन्तन से आत्म-शक्ति 
का भान होता हैं। आत्म-शक्ति का भाव होने पर उस पर किसीकी 
सत्ता नहीं चलती, परिपूर्ण स्वतन्त्रता आती है। उसीके साधन बताने- 
वाले ये तीन सूत्र हैं। ह 
बेल्लाळ ( कर्नाटक ) 


१-१ ०-५७ 

नास्ता साद्शुण्यस्‌ ( सुत्र ९९ ) 
तद्‌ हि पादापहारि ( सुत्र १०० ) 


साम्य सूत्रों का लक्ष्य स्वाझाजिक ही परम साम्य की प्राप्ति है, जो 
प्रथम सूत्र में बताया गया है। उसके लिए मुख्य साधन तो थही होगा 
कि जीवन में साप्य की साधना की जाय, जो अनेक प्रकार से होती है। 
जैसे--आथिक, सामाजिक और मानसिक । इस तरह साध्य और साधव 
दोनों एक़छप हो जाते हैं। उसी तरह परम साम्य की प्राप्ति साध्य है 
और साम्ययोग की भूमिका का भिन्न-भिन्न क्षेत्रों मै अभ्यास साच ॥ 


२४ साम्य-सूत्र 


यों इसमें परिपूर्ण परमार्थ मार्ग आ गया । साम्ययोग की साधना में कई 
प्रकार के अनुभवों की मदद होती है । उसकी एक प्रक्रिया है-ज्ञान- 
योग । ज्ञानयोग की प्रक्रिया बड़ी विशाळ है, लेकिन उसका अन्तरंग 
सहावाक्य-चिन्तन मै आता है, जिसे ज्ञान का सार-सर्वेस्त्र कह सकते 
है । इस प्रक्रिया में हमारा सम्बन्ध विशाळ, विराट के साथ आता है 
देहगत चैतन्य और विराट्‌ चैतन्य में सम्बन्ध जोड़ने का काम महावाक्य 
चिन्तन से होता है । दुसरी प्रक्रिया भक्तियोग है। 


फर्म में वेगुण्य अवध्यस्भावी 


साम्य-सूत्र के सत्रहवें अध्याय के अन्त में जो सूत्र हुँ, उन्हें हम आज 
लेना चाहते हैं। वे सूत्र हैं 
(१) नास्नासादगुण्पस 
(२ ) 'तद्‌ हि पापापहारि' 


सभी सन्तों, वैष्णवों, शेवो और अन्य उदासकौं ने वाझ की महिमा 
बतायी है । परन्तु इस सूत्र में वह एक विशेष रूप से बतायी गयी है । 
प्रथम सूत्र मे बताया गया है कि नाम से सादगुण्य होता है! “साद्गुण्य' 
शब्द विगुण्प' का विरोधी है । 'वैगुण्य' का अर्थ है, विगुणता, न्युतता, 
कमी, खामी, त्रुटि । हमारे चिन्तन, आचरण, प्रयत्व और कर्म योग में 
अनेक प्रकार की विगुणता, न्यूनता या कमी रह जाती है । उप्तकी 
पूर्णता नाम से होती हे । मनुष्य परिपूर्णता के लिए कोशिश करता है, 
पर वह सधती कहाँ है ? मनुष्य का सारा-का-सारा श्यत्त कितना भी 
विशुद्ध हो, तो भी विगुण रह जाता है! उसमें कुछ-त-कुछ कसर रह ही 
जाती है । अनवधान, प्रमाद या ज्ञान की कपी के कारण जो कमियां रह 
जाती हैं, वे कमयोग में बाधक होती हैं। आप खेत मै कुछ बोयें ओर बोने 
के काम में कुछ कसर रह जाय, तो जो फसल आयेगी, उस पर उसका 
असर होगा ही । दक्षता या ज्ञात की कमो रही, तो कर्म पर उसका असर 

होता ही है । इसीलिए उस कर्म का पूरा फळ नहीं मिलता । परिणाम 
का नाश होता है, क्योंडि उसमे विगुणता रहती है। नाम के कारण 
परमार्थ में जो विगुणता रह जाती है, वह सद्गुण हो जाती है - गुण- 
वती, परिपूर्णं हो जाती है । भक्ति-मार्ग की यही विशेषता है कि इसमें 
नाम-प्रताप से कर्मयोग की अपूर्णता पूर्ण हो जाती है, जो कर्मयोग से 
पूर्ण नहीं होती । ज्ञान से वह पूर्णं हो सकती थी । परन्तु अपने पास 
ज्ञान तो है नहीं, इसलिए बह नहीं जाती। इसलिए अशरण को नाम 
की शरण मिळे जाती है। इत तरह नाम-स्मरण से साधक की आन्त- 
रिक साधता पूर्ण होती है । 
नास-स्सरण के चमत्कार 

ईश्वर नाम की एक स्वयंभू शक्ति है। इसलिए चाम-स्मरण से 
चमत्कार भी होता है। मान लीजिये कि हमने बड़ी निष्काम बुद्धि 
और ईश्वरार्पण-वृत्ति से खेती कौ, पर उसमें कुछ न्यूनता रह ही 
जायगी । इससे फसल ठीक न उगेगी । साधना सें न्यूनता न रह जाय, 
यही हम चाहते हैं ओर खेती हमारी साधना है । परन्तु फसल डूबने 
पर साधना ही डूबी, ऐसा नहीं कहा जायगा । साधना न डुबे, इतना 
कार्य नामस्मरण से हो सकता है। इतता ही नहीं, नाम से भौतिक 
चमत्कार भी हो सहृता हे । फसल भी पूर्ण आ सकती है। यह श्रद्धा 
की बात है । अगर हम नाए-स्मरण से कार्य करते हैं, तो वह नाम कार्य 
की आन्तरिक और बाह्य न्यूनता की भी पूर्ति करता है। हरि-नाम के 
प्रताप से ये चमत्कार हो सकते हैं । इस तरह हरि-नाम से दोनों सद्गुण 
( आन्तरिक और बाह्य सद्गुण ) भी आते हैं । कर्म-विपाक की प्रक्रिया 
से न्यूनता की पूर्ति हो सक्ेगी । यह आश्वासन कोई कमेपोगी नहीं दे 
सकत! । बल्कि वह कहता है कि कमे-विपाक ही होगा । कर्मविपाक 
कहता है कि 'जेसा बोओ, वेसा पाओ' । बबूल दोकर आम नहीं, बबुळ 
ही पाओगे। परन्तु भवितयोग में कर्म-विपाक की प्रक्रिया को भी 
खण्डित करमेवाली कोई चीज पड़ी है। इसका अनुभव भवित-मागे में 

आता है। आखिर ईश्वर ही सब कुछ करता है। चाम-ह्मरण वे यह 
श्रद्धा है कि आप कुछ थोड़ा प्रयत्न करते हैं, तो उसमें जो कमी रह 
जाती है, उसकी पुति भी भगवान्‌ ही करता है। 

दिव्य जीवन फा अन्त्र 

नाम-स्मरण का यह एक बहुत ही शास्त्रीय परिणाम है। इसका 
अर्थ हमें समझ लेना चाहिए । नाम-स्मरण का अर्थ है, अपनी हर कृति 
का ईश्वर के साथ सम्बन्ध जोड़ना । हम जो झी काम करें, इश्वर के 
नाम से करें, हरि-सेवा के भाव से करें। एक भाई ने हभसे कहा, “में 
हरिजन सेवा करता हुँ, परन्तु परिणाम नहीं आता ।” हमने उनसे 
कहा, “तुम अपने को 'हरिजन-सेवक' क्यों कहलाते हो ?! हरि-सेवक 
ही कहो। 'हरि-सेबक' के नाते तुम 'हरिजन-सेवक' बनोगे । 
'जन-सेवक' और 'दुर्जन-सेवक' भी होगे, पर कहुलाओगे 'हरि- 
सेवक ही । ज्र कर्मयोग में भक्ति आती हैं, तो इस तरह का फर्क 
होता है। तो, अपना हर काम ईश्वर के साथ जोड़ देने का अर्थ है- 
अपना खाना और नींद भी ईश्वर के साथ जोड़ देना । तुम कुल का 
कुळ जीवन दिव्य जीवत बन जाता है। बाह्य रूप में चाहें वह व्याव- 
हारिक जीवन क्यो ब हो, परन्तु परिणाम में बाह्य और आन्तरिक 
दिव्य जीवन बन जाता है। वही हमें साधना है। इसलिए यह युक्ति 
सध जाय, तो बहुत बड़ी बात होगी । 

'ईइवर-दरशन' की बात हम करते हैं, तो वह एक सांकेतिक ईश्वर” 
दर्शेन हो सकता है। हम किसी एक संकेत को ईश्‍वर मानें, तो उसका 
दर्शन हो सकता है । जैसे चतुर्भुज रूप को ईश्वर माने, तो चतुर्भुज खूप 
का दर्शन हो सकता है। योग और भक्ति की प्रक्रिया से वह दर्शन 
संभव है । अगर आप उसमें तन्मय हैं, तो आपको दशैन के रूप में एक 
आश्वासन भी मिल सकता है । परन्तु वह ईदवर-दर्शान परिपूर्ण नहीं । 
जैसे-जैसे मनुष्य ऊँचा चढता जायगा, इस तरह दोनों में अन्तर होता 
रहेगा ही । वह एक आकांक्षा है ओर उसे रखते हुए हम अपना 

हर काम ईश्वर से जोड़ देंगे, तो मनुष्य-जीवन में चिन्ता, राग, द्वेष 
आदि कुछ नहीं रहेगा । उचका स्पर्श ही नहीं होगा । सारा जीवन पद्म- 
पत्रवत्‌ हो जायगा। यह युक्ति इमे सघती चाहिए। उसके लिए निरन्तर 
कोशिश करनी होगी ! 

इसकी बहुत आवश्यकता महसूस होती है । चाम-स्मरण-प्रक्रिया 
और महावाक्य-चिन्तन की प्रक्रिया, इत दोनों प्रक्रियाओं का हमने अनु- 
“भव किया है । एक प्रेम पर आधूत है, तो दूसरी ज्ञान पर । दोवों के 
बड़े-बड़े लाभ हें । छेकिउ चाम-स्सरण-प्रक्रिया सुलभतम है । अधिक-से- 
अधिक शीघ्र परिणाम लानेवाळी है और अगर सत्र कर सकें, तो सबको 
सध सकनेवाली है। इसलिए भगवान्‌ ने गीता के सत्रहवें अध्याय में 
'साधन-चर्चा की समाप्ति करते हुए, 3 तत्‌ सत्‌’ मन्त्र हे परिसमाप्ति 
करः डाली है । यह हुआ “नास्ता साड्गुण्यस्‌' । 


“तद्‌ हि पापापहारि 


नाम पाप का लिरसन करनेवाला है। प्रथम सूत्र मै कहा गया कि 
हमारी साधना में रहनेवाळी अपूर्णता की पूर्णता ताम से होती है । परन्तु 
जहाँ हम साधना करते ही नहीं, पाप ही करते हैं, तो उसकी पूर्णता 
कया होगी? अगर हम बुराई ही करें; तो उसकी पूर्णता का अर्थ है, 
पूर्ण बुराई । इसलिए बुराई का तो वाश ही होना चाहिए। वह भी 
शक्ति ताम में है इसी आइवासन के कारण करोड़ों छोगों ने धर्म का 
आश्रय छिया है । हिंदू, बौद्ध, ईसाई, इसछाम आदि जितने भी धर्म हैं, 
वे किसी-न-किसी रूप में ईश्वर का नाम लेते ही हैं--बौद्ध-धर्म ईश्वर 
का ताम नहीं लेता, ऐसा लगता है। परन्तु उसमें भी बुद्ध का तास 
लिया ही जाता है। बुद्ध शरणं गच्छासि' कहा ही जाता है। इसी 
तरह जैन-धर्म में भी ईश्वर नहीं है, परन्तु उसको जगह पर रागहेष- 
रहित पुरुष का चिंतन होता ही है। सारांश, करोड़ों लोगों ने धर्म का 
स्वीकार किया है । वह इस आश्वासन से नहीं कि तुम अच्छा काम 

करो तो अच्छा फल पाओगे, अच्छे काम से दोनों लोकों में फल मिलता 
है । व्यास भगवान्‌ चिल्लाकर कह रहे हैं: 
'अध्बंबाहुः विरोम्येष न च कश्चित्‌ श्वणोति मे । 
धर्मादर्थश्च कामश्च स धर्मः कि न सेव्यते ॥' 


तुम सभी लोग अर्थ-क्राम की प्राप्ति के पीछे लगे हो। परंतु अर्थ- 
काम की प्राप्ति होगी, ऐसी आशा उन्होंने दिखाई, तो भी लोगों को 
उसका ज्यादा आकर्षण नहीं हुआ । वे जानते हैं कि हमें अपने ढंग से 
अर्थ-काम की प्राप्ति हो ही रही है। खेती करते ओर खाद वगैरह 
डालते हैं, तो फसल अच्छी आती है । फिर उसमें धर्म की क्या जरूरत 
है ? करोड़ों लोग धर्म का स्वीकार इसलिए नहीं करते कि उससे अर्थ- 
नियमन, काम-तियमन ठीक से होगा । एक वासना दूसरे से न टक- 
राये, इसके लिए तो नीतिशास्त्र ही पर्याप्त हैं, धर्म की जरूरत नहीं । 


भक्ति को महत्ता 


धर्म की अपेक्षा इसीलिए है कि उससे पाप से छुटकारा पाने का 
आश्वासन मिलता है। याने धर्म राष्ट्रपति का काम करता है-दया : 
की दरखास्त लागू कराने का । बाकी तो न्यायाधीश, दण्ड-चीति वगैरह 
सब हैं ही। आपने गलत काम किया, तो न्यायाधीश आपको सजा 
देगा । और नहीं किया, तो सजा न देगा । आप निर्दोष होंगे, तो न्याया- 
लय से छूट जायेंगे । दोषी होंगे तो पाप के परिणाम में कम-बेशी 
दंड मिलेगा ही । यह साधारण व्यवस्था है। फिर भी दया के लिए 
राष्ट्रपति चाहिए । अवश्य ही राष्ट्रपति इतनी दया करता है कि फाँसी 
की सजा आजीवत जेल के रूप में बदल देता है। परंतु नाम में ऐसी 
शक्ति है कि मनुष्य का कुछ पाप समाप्त हो जाता है। उसका पुराना 
जीवच बिलकुल कट ही जाता है। उसके साथ उसका कोई संबंध नहीं 
रहता, वह नव मानव बन जाता हे । यह आश्वासच दूसरा योग वहीं, 

भक्तियोग ही दे सकता है। भत्रितयोग का यह अंश निकाल दो, तो 
लोगों को धर्मे का आक्रषेण नहीं रहेगा । 


बोड़-घसं घे शरणागति 


बहुतों का खयाल है कि बौद्ध-धर्म केवल नेतिक है। परन्तु हमने 
जहाँ तक उसे समझा है, वह वैसा नहीं है । “बुद्ध शरणं गच्छामि, ध 
शरणं गच्छासि, संघं शरणं गच्छामि ।' इस शरणत्रयो में से “धर्म 
शरण गच्छासि’ इतना ही अंश नैतिक है । 'संघं शरणं गच्छासि’ यह 
सत्संगति का परिणाम बतानेवाला है। सत्संगति से बड़ा लाभ होता 
है । सत्संगति की अपची एक प्रक्रिया है, जो हृदय-परिवतंन की प्रक्रिया 
है। वह आपके हाथ से सदाचरण करवा लेती है। आप गलत राह पर 
चलते हो. तो आपको बचाती है। फिर आप नये पाप नहीं करते, तो 
आपको नया दण्ड भी नहीं मिलता । पर पुराने पापों के दंडों से भी आप 
मुक्‍त हों, इसका कोई मन्त्र सत्संगति नहीं दे सकती है। आपकी पुरानी 
कुबुद्धि में परिवर्तत और आगे आपसे पाप न हो, इतनी भी करामात 
कोई कर सकता है, तो वह भी कोई कम नहीं । इसलिए सत्संगति की 
महिमा अपनी जगह पर पूर्ण है। किन्तु जहाँ बुद्ध शरणं गच्छामि’ 
कहा, वहाँ आप पाप से मुक्त हो सकते हैं। यहाँ 'ईश्‍वर' की र 
आदश प्रकट सूति के तौर पर बुद्ध को रखा गया है। दूसरे धर्मों में 
जितनी गाथाएँ, कथाएँ, मूतियाँ ईश्वर के लिए बचायी गयी हैं, उतनी 
बोद्ध-धर्म में बुद्ध के लिए हैं । 

मनुष्य भक्ति का आश्रय इसीलिए लेता है कि उससे उसका वासना 
के साथ पुरा-का-पूरा पाप समूळ कट जाता है। यही आश्‍वासन ज्ञान" 
योग में भी दिया है। कहा गया है कि ज्ञान से सब कम भस्म हो जाते 
हैं। लेकित वह मार्ग विकट है । आप तेरकर भी नदी पार कर सकत 
हैं और नौका मे बैठकर भी । आपकी बाहुओं में वळ हो, तो तेरकर 

जाओ और बल न हो, तो नौका-(काम देगी। इसलिए भवित का 
आश्रय सबको मिळता है । 


/ईइच२” के नास से पाप-क्षालन 


सब धर्मों में ऐसी गाथाएँ हैं कि ईश्वर के नाम से पाप कटते हैं। 
बौद्ध-धर्म में आम्रपाली वेश्या और चोर आदि की कहानियाँ आती 
हैं। किन्तु किसी सत्पुरुष की शरण्ता की अपेक्षा ईश्वर की शरणता 
में अधिक सुरक्षितता है। बुद्ध एक सत्पुरुष हे । इसलि६ उनके दर्शन - 
और स्पर्शन से परिवर्तत हो सकता है । परन्तु उनके स्पर्श या दर्शत से 
पुराने पाप भी कट जाते हैं, ऐसा आइवासन किसी सत्पुरुष या संत के 
लिए दिया जाय, तो संत स्वयं घबडा जायेंगे । वे कहेंगे कि हम पर 
यह बोझ मत डालिये । कोई मनुष्य संत की राह पर चलते के बजाय 
उस पर बोझ डालेगा, तो वह ठीक नहीं । संत हमसे जो कहते हैं, 
.उसीके अनुसार काम करना चाहिए । 





अब सवाल यह है कि आश्‍वासन यथार्थ है या भ्रामक ? क्या 
सचमुत्र नाम-स्मरण से पाप खंडित होते हैं ? मान छीजिये, हमने बच- 
पन में कोई गलत काम कर लिया और इसीलिए शरीर में बीमारी 
आयी। तो क्या किसी भगवान्‌ के नाम से यह पाप कट सकता है? 
हाँ, कट सकता है । अगर भाव की तीव्रता हो, तो उसी क्षण कुल-का- 
कुछ शरीर स्वस्थ हो सकता है। यह हमारी श्रद्धा है। हम उसे 
साब्रित नहीं कर सकते, परन्तु हमारी श्रद्धा है कि संब प्रकार के पुराने 
पाप कठ सकते हैं - पाप के परिणाम भी कट सकते हें । अगर घह 
श्रद्धा हो, तो यह मार्गे भी मुश्किल है। ज्ञान-म्रागं से भक्ति-मार्ग 
सुलभ है। परन्तु भबित की प्राप्ति कठिन है। भक्ति-प्राप्ति के वाद 
सब सुलभ है। फिर कोई सवाल है ही नहीं । फिर सब आनन्दमय है । 

भक्ति को प्राप्ति श्रद्धा पर निर्भर 


भव्ति की प्राप्ति श्रद्धा पर विर्भर है । श्रद्धा को लोगों ने जितना 
दुर्लभ माना है, उतनी वह दुलेभ नहीं है! कोई भी बच्चा श्रद्धा के साथ 
ही अन्म पाता है। माता-पिता पर उसकी अपार श्रद्धा होती है। इस- 
लिए आत्मज्ञान के चं श्रद्धा दुर्लभ वस्तु नहीं है । परन्तु वतमान 
सामाजिक परिस्थिति के कारण वह दुर्लभ अवश्य बन गयी हे । तुल- 
तात्मक दृष्टि से देखने पर श्रद्धा सुलभ मालूम होती हे । 'तत्त्वससि' 
कहने से वह सारी विराट शक्ति अपने में लायें, यह ज्ञान-मार्ग की 
प्रक्रिया है। लेकिन नास-स्मरण से अपने सारे पाप, पुराने भी कट जाते 
हैं। इसलिए इसे आसान मार्ग कहा है। गीता के क्लेश: अधिकतरः 
तेषास्‌ अव्यक्तासत्तचेत साम!--श्छो क पर भाष्य करते हुए शंकराचार्य 
ने कहा है कि सगुण मागे में . क्लेश नहीं है, ऐसा मत समझो । उसमें 
बलेश कम है, ऐसा भी मत मानो । यह पक्का समझ लो कि सगुण 
उपासत! भे भरपूर क्छेश है। परन्तु निर्गुण उपासवा में सगुण से शी 
अधिक है-'अधिकतरः' । 
. बापू ने बार-बार कहा है कि जिसे नाम-स्परण का आवार मिला, 
उसे औषध की जख्रत नहीं । रामदास का वाक्य है: “जयासि श्रीराम 
नास, तया औषधाचे काय काम ?” बापू की श्रद्धा यह थी कि शरीर 
और मत के लिए भी नाम से बढ़कर कोई ओषध नहीं है! अन्तिम 
दिनों में उन्हें खाँसी हुई और कुछ मानसिक क्षोभ भी होता था, तो वे 
यही कहते कि “यह मेरी नाम-स्मरण की कमी है! । उनके जन्मदिवस 
के अवसर पर हमें नाम-स्मरण की महिमा गाने का मौका मिला, यह 
हम अपना बहुत बड़ा भागय समझते हैं । 


मेलकोठे ( कर्नाटक ) 

कमंसातृक्षम्‌ अक्षम ( सुत्र १७ ) 

हिरूपं तु ( सुत्र १८ ) 

व्यरक्तांलगस्‌ एकम्‌ ( सुत्र १९ ) 
झव्पक्तरिगस्‌ अपरस ( सुत्र २० ) 

शुक्क-जनकयोः एकः पंथा ( सूत्र २३ ) 


साम्ययोग की साधना ओर परम साम्य का लक्ष्य, इतना कहने से 
साध्य ओर साधन दोनों निर्दोष हो जाते हैं उसके लिए एक मददगार 
प्रक्रिया ज्ञानयोग की है। महावाक्य-चितन में उसका थोड़े में विचार 
किया गया है । उसके बाद इसी प्रकार की भक्ति की साधना की, जो 
अपेक्षाकृत कुछ आसान हो जाती है, यद्यपि वह भी कठिन ही है, नाम- 
स्मरण की प्रक्रिया में चर्चा की गयी । वाम-स्मरण से सबको लाभ होता 
भी ठीक राह पर चळनेवालों को भी और गलत राह पर चलनेनालों को 
है, ठीक राह पर चळनेवालों की गति कम हो, उसके वारण वैगुण्य या 
न्यूनता रहे, तो नाम-स्मरण से साद्गुण्य प्राप्त होगा, वंगुण्य की पूर्ति 
होगी । जिन्हें पूर्भकमं के कारण दुराचरण की राह प्राप्त हुई है, उन्हे 
नाम-स्मरण से उससे भी छुटकारा मिलेगा। ऐसा परम आदवासंत 


दिया गया है। इस तरह साम्ययोग की मदद में ज्ञान और भवित की 
प्रक्रियाएँ हमने देखी । 


~= ३ र्‌ — 


३ कर्मयोग की प्रक्रिया ३३ 
कसं से ही अकर्म का जन्म 


अब 'कर्मेयोग' लेंगे । इतका सांगोपांग विवेचन 'गीता-प्रवचन' में 
कई अध्यायो में मिलकर किया गया है। परन्तु साम्ययोग-सृत्रों में 
उप्तकी विशेष छानबीत पाँचवें और सत्रहवें अध्याय में की गयी है । 
पाँचवें अध्याय का एक सूत्र हम लेते हैं : 


'कर्ममातृकम्‌ अकसं! 


अकरम के छिए कमे मातृस्वरूप है, ऐसा इस सूत्र का अर्थ है। यह 
विचार भी एक विशेष विचार है ओर इस सूत्र को भाषा भी विशिष्ठ 
है । इसमें कर्म को मातृस्थात में माना गया है। कर्म याने स्वधर्मा- 
चरणरूप करम, जिसे हम लौकिक भाषा में 'कर्तव्य' कहते हैं। लेकिन 
जो सहजप्राप्त कतंव्य है, अपनी ओर से उठाया हुआ नहीं है, वह कमं 
है। ऐसा सहज-प्राप्त कर्म मातृस्थान में है । याने साधक को जितनी 
साधना करनी होती है, वह सब शिशुवत्‌ है। यहाँ तक कि जिसे तम 
अन्तिम-अवस्था' याने अकर्म कह सकते हैं, वह भी कर्म का आभारी 
है और एक तरह से कर्म जन्य ही है! इसीलिए हम कहते है कि अकर्म 
दशा मे कर्म का स्वरूप बिलकुल बदळ जाता है। उनका सीधा जन्य- 
जनक सम्बन्ध था ताक्रिक सम्बन्ध शायद नहीं भी कहा जाय, फिर भी 
एक प्रकार से कर्म में से ही अक्रमं निकलता है। 


कमं से सोक्ष-प्रापि 


साधारणतया माना गथा है कि कर्म बन्धनकारक है । गीता में भी - 


ऐसी भाषा आती है। कम-से-कम हिन्दुस्तान के तत्वज्ञान में तो ७7 
करीब यह सर्वमान्य वस्तु है । 'करीब-करीब' मैंने इसलिए कहा कि 
एक पक्ष यह भी कहता है कि कमे से ही मोक्ष, जिसे 'स्वर्ग' या सव 
तुल्य अवस्या कह सकते हे, मिळता है। कम भिः तिःश्रोयसम्‌' कम 


३४ साभ्य-सुत्र 


से ही मुक्ति या अन्तिम ध्येय की प्राप्ति होगी, ऐसा माननेवाला एक 
पक्ष हिन्दुस्तान में है। उसे "पूर्वं मीमांसा! कहते हैं । उसके अलावा 
हिन्दुस्तान में दूसरा कोई पक्ष नहीं, जो सीधे कमं से मुक्ति दिलाता 
हो । सांख्य, योग, वेदान्त, व्यायःवैशेषिक या जेन-बौद्ध भी मानते हैं 
कि कर्म बन्धनकारक है। हाँ, एक चार्वाक ऐता माना जायगा, जो कर्म 
को महत्त्व देता है; परन्तु मुक्ति को नहीं मानता । वह इहलोव-परायण 
माना जायगा । उसकी दृष्टि दुसरी ही हे। परन्तु 'कर्मभिः निःश्चेय- 
सम्‌' कहनेवाले इहलोक-परायण नहीं । वे कहते हँ, आत्मा को ऊंची 
अबस्था प्राप्त हो सक्ती है, वह प्राप्त करनी है और वह कर्म से ही 
प्राप्त हो सकती है। कर्म का सीछा परिणाप्न है ऊंची अवस्था प्राप्त 
होता, जिसे स्वर्ग, मोक्ष, परम कल्याण, निश्रेयस्‌ आदि कहा जाया । 
वह तत्त्वज्ञान का ही एक पक्ष हो सकता है । 


जो इहलोक के बाद जीवन ही नहीं मानता, उसकी गिनती तत्त्व- 
ज्ञान में नहीं होती । आधुनिक भाषा पै उसे सिक्यूछरिज्म' ( भौतिक- 
वाद ) या साइण्टिफिक मटीरियछिज्म' (शास्त्रीय ऐहिकवाद ) कहा 
जायगा । वह ऐहिक्रवादी है, ऐसा बहुतों का गलत खयाळ हो गया है 
परन्तु वह वैसा वहीं है । वह कहता है कि मन विश्व का ५ तिबिम्ब है, 
विश्व मन का प्रतिबिम्त्र नहीं । और विश्व का, 'मेंटर' का स्वरूप क्या 
है, इसका निर्णय हम विज्ञान पर छोड़ते हैं । विज्ञाव का आज तक का 
निर्णय यह था कि 'मॅटर' जड़ है । उसीमें कुछ हलचल पैदा होती है, 
तो वह चैतन्य का आभा है, परन्तु वह माभासमात्र ही है । इस तरह 
'साइण्टिफिक मटीरियलिज्म' जडवादी होता है । परन्तु वास्तव में वह 
जइवादी नहीं है। अब बिज्ञान संशय प्रकट कर रहा है कि शायद 
विश्व चेतन भी हो । इसलिए अब 'साइण्टिफिक मटीरियछिज्म' संशय- 
वादी बना है, जो पहले जड़वादी था । लेजिन आगे विज्ञान कहेगा कि 
विश्व का स्वरूप चेतन है, तो वह ब्रह्मवाद” होगा। ... . 

शांकर भाष्य में लिखा है कि जो जड़ दीखता है, वह लुप्त चेतन 
है। पहले विज्ञान कहता था कि वास्तव थे विश्व जड़ है, परन्तु जो 
हलचल दीखती है, वह चैतन्याभास है । अब अगर यह निर्णय हो जाय 
कि सारा विश्व ही चेतन्यसय है, तो विज्ञान कहेगा कि जो जड़ दीखता 
है, वह चैतन्यलोप है--सुप्त-चैतन्ध है। सारी सृष्टि समाधिस्थ है। 
हमारे सामने जो पुस्तक है, वह जड़ दीखती है। परन्तु वह हमारे साथ 
बोलती है, उसका हमारे दिमाग पर असर होता है। वह नगर पत्थर 
जैसी जड़ हो, तो असर कंसे होगा ? इसलिए इसका रूप चेतन्यमय है। 
यह पुस्तक हजारों चेतनों को हिळाती-डुळात है, इसलिए वह चेतन 
है, सुप्त चेतव है । पत्थर को हम जड़ समझते हैं, परन्तु कितने चेतनों 
को वह प्रेरणा देता है, कितने लोग उसकी पूजा करते है, इसलिए वह 
सुप्त चेतन हैं। इस तरह अब 'साइण्टिफिक मटीरियलिज्स? ब्रह्मः 
चाद होगा । 


दूसरा 'मदीरियलिज्म'--जो कहता है कि खाओ, पियो और मौज 
करो, वह तुच्छ वस्तु है । परन्तु 'साइण्टिफिक मटीरियलिज्म' का 
स्थान तत्त्वज्ञान में इसलिए आया कि वह विश्व के स्वरूप का निर्णय 
विज्ञान पर छोड़ता है और संभव है कि विज्ञान यह निर्णय दे कि 
विश्व चेतनमय है ॥ 


जेम्स जीन्स की मिसाल 


जेम्स जीन्स ने एक पुस्तक लिखी है--मिस्टी रिअस युनिव्त' ( गूढ़- 
विश्व } । वह गणितज्ञ था। गणितज्ञ की दृष्टि से ही उसने सृष्टि की 
ओर देखा । वह ब्रह्मवादी नहीं था । परन्तु अन्त से वह इस निष्कर्ष 
पर पहुँचा कि सम्भवतः कुल सृष्टि मे कुछ विचार है, कुछ आयोजन 
है। ठीक यही युक्ति ब्रह्मसूत्र में दी गयी है। वहाँ सांख्यों को उत्तर 
दिया गया है कि तुम जड़ प्रकृति का अनुमात्त करते हो, परन्तु वह 
अनुमान ठीक उहीं है, क्योंकि उस दृष्टि से देखने पर विश्व की रचना 


३६ साम्य-सुत्रा, 


की उत्पत्ति नहीं दीखती । सृष्टि की रचना की ओर हम बारीको से 
देखते हैं, तो जड़ प्रकृति का अनुमान नहीं दीख पड़ता है। इसलिए 
चैतन्य का ही अनुमान करना पड़ेगा । 


अकर्म की साता फर्स 


इस तरह मीमांसकों और चार्वाक को छोड़कर भारत में ऐसा 
कोई तत्त्वज्ञान मौजूद नहीं, जो यह मानता हो कि कर्म से सीधा 
निःश्रेयस्‌ प्राप्त होता है। गीता में भी, जो कि आरम्भ से अन्त तक 
कमयोग से भरी है, वैसा नहीं कहा है । हमने गीता को सास्ययोग' 
दाम दिया है। साधता का ढाँचा क्या होना चाहिए, इसका उत्तर 
गीता देती है--कम' । बाकी की सब चीजें कमे में आती हें । साधता 
कर्मेजन्य है। अन्तिन अवस्था, जिसे गीता “अकर्म' नाम देती है, वह भी 
कर्मजन्य है, कर्म का शिशु है। हम मातृ हत्या नहीं कर सकते, इसलिए 
जब तक कि शरीर कायम है, मुक्तावस्था में भी कर्म का पालन होगा। 
शरीर का अस्तित्व कर्म की आवश्यकता की निशानी है । जब उसकी 
आवश्यकता नहीं रहेगी, तब देह भी नहीं रहेगी-गिर जायगी । इसलिए 
निरन्तर कर्म चलते रहना चाहिए। साधना का मुख्य और स्थूळ अंश 
कर्ममय होना चाहिए। खावा, पीना, निद्रा आदि सभी कमं के ही 
प्रकार हैं । खाने के लिए मेहनत करनी पड़ती है। इस तरह चितन; 
ध्यान, निद्रा, विश्राम आदि सब कर्मे का ही विस्तार है। साम्ययोग 
की सिद्धि के लिए इस कमे-विस्तार को टालना नहीं होता, बल्कि 
इसका सांगोपांग आचरण करना होता है । यही गीता की दृष्टि है। 

'कर्मपातृकम्‌ अकमं' इस सूत्र में भी यही बात विशेष ढंग से बतायी 
गयो है और एक बहुत गहरा बिचार छेड़ा है। जब तक उस विचार 
के बारे मै तिस्सन्देहता उत्पन्न वहीं हुई, तब तक हम गीता पर चितन 
करते रहे, लेकिच उस पर लिखा चहीं। लेकिन जब पाँचवें अध्याय 

के बारे में हम निस्सन्देह हो गये, तत्र लिखना आरंभ क्रिया । गीताई? 
हमने पाँचवें अध्याय से ही लिखनी शुरू की ओर जब विश्वाप्त हुआ कि 
बह ठीक हुआ, तब हमें लगा कि बेड़ा पार होगा। बैसे ग्यारहूवाँ 
अध्याय छंदोरचना की दृष्टि से कुछ कठिन है, परन्तु छंदोरचना का 
हमें अभ्प्रास है । लेकिन गीता-तत्त्वसार पाँचवें अध्याय में गहराई सें 
जाता है। उसके बारे में बहुत भ्रम पैदा हुए थे। हमने गीता की 
जितनी अधिक टीकाएँ पढ़ीं, उतना ही वह भ्रम और बढ़ा। हमने 
शंकराचार्य, ज्ञानदेव और अरविन्द का गहराई से अध्ययन किया और 
बाकी की टीकाएँ देख लीं । लेकिन ज्ञानदेव और शंकराचार्य के जैसे 
बड़े-बड़े भाष्यकारों की दीकाओं में भी पाँचवें अध्याय में उलझत-ही- 
उलझन है। चाहे उतमें उलझन न भी हो, लेकिन हमें मालूम हुई । 
इसलिए हमसे वे टीकाएँ अलग रख दीं और चितन किया। वेदों से 
लेकर जो परम्परा चछी आयी है, उसे देखा तो रहस्य खुल गया । 

` रहस्य यह है कि अकर्म दशा दोहरी होती है, 'द्विरूपं तु यह सूत्र 
है। अर्ममं द्विप होता है। ऐवा उक्षका वर्णन किया गया है । 


वपक्तांलग ओर अव्पर्तांलप 


उसके साथ-साथ और सूत्र हैं । 
'व्यर्क्तालगमेकम्‌' 
'अव्यक्तालगसपरभ्‌' 


अकर्म की एक प्रक्रिया है-व्यक्तलिंग और दूसरी है-अव्यक्तलिग। 
दोनों शास्त्रीय शब्द हैं । उपनिषदों में ये शब्द आते हैं । एक में लिंग 
व्यक्त है और दूसरे में अव्यक्त है । इसका अर्थ है कि दोनों ज्ञान की 
अवस्थाएँ हैं, ज्ञान से भरी हैं, ज्ञानमय हैं; लेकरिव एक भै ज्ञान गुप्त है, 
ज्ञाच का छिंग याने पहचान गुप्त है । दूसरे में ज्ञान ही व्यक्त होता है। 
जहाँ ऐसे ज्ञानी हों, जो स्थूल अर्थ में कर्म कम करते हों और जितकी 

वाणी से या थोड़ी हलहल से प्रतिक्षण ज्ञान ही व्यक्त होता हो, ऐसे 
ज्ञानी व्यक्तलिंग कहलायेंगे। और डिसक। ज्ञान अन्दर गुप्त रहता है, 
खब भरा रहता है; परन्तु परोपकार का कार्य चलता रहता है, लोग 
उसे ग्रहण करते रहते हैं, उस कार्य में साथ देते रहते हैं, चोरी से कुछ 
थोड़ा ज्ञान मिल जाता है, बाकी कर्म-प्रवाह स्पष्ट और ज्ञान गुप्त 
रहता है, वे ज्ञानी अव्यक्तलिंग कहलायेंगे । 


किन्तु कर्मयोग की दृष्टि से सोचेंगे, तो जहाँ स्पष्ट रूप से कमं 
दीख ही रहा है, ज्ञानी चौबीसों घण्टे कमे करता दीखता हे, स्वयं काम 
करता ओर दूसरों से करवाता है, बह व्यक्तलिग हे । याने वहाँ उसका 
चिल् या लिंग कर्म के रूप में प्रकट है। लेकिड जहाँ ऐसा कर्म प्रकट 
नहीं है, प्रेरणारूप में प्रकट है, अव्यक्त रूप मै छाकर असर डालता है 
वह अव्यक्तलिंग है। 


इस तरह अव्यक्तलिंग के परस्परविरोधी दो अर्थ हो जाते हैं। 
कर्मयोगी को अव्यरक्तलिंग कहा जाय, तो संन्यासी को व्यक्तालग कहा 
जायगा । संन्यासी को व्यक्तलिंग कहा जा सकता है, तो फिर कर्मयोगी 
को अव्यक्तलिंग कहा जायगा । इस तरह व्यक्तडिंग और अव्यक्तलिग, 
ये दो शब्द ऐसे हैं कि कौन अव्यक्तछिग है और कौन व्यरक्तालग है, यह 
बात वह्‌ बोल नहीं रहे हैं। उतसे इतना ही मालूम होता है कि दोनों 
ज्ञानी ही हैं। एक दृष्टि से देखा जाय, तो एक स्थिति एक दृष्टि से 
कम करते हुए अकर्म का दर्शन करानेवाली दीख पड़ती है, तो दूसरी 
दृष्टि से अकमं में कर्म दिखानेवाली साबित होती है। 


आश्षप्त-जीवत नकम घे कसं 


हम अपनी ही मिताल लेते हैं। हम ज्ञानी नहीं हैं, फिर भी उस 
मागे के पुरुष को ज्ञान की झाँकी अवश्य होती है । सूर्योदय एक बात है 
ओर उषा दूसरी बात है। सूर्योदय के पहले उषा होती है। अनुभव भी 

यही कहता है । हम आश्रम में जो काम करते थे, उसके बारे में कहा 
जा सकता है कि वह अकर्म में कर्म था। याने हम सामाजिक कार्ये 
नहीं करते थे, बहुत-पी प्रवृत्तियों में भाग न लेते थे, योजना नहीं बताते 
थे, आश्रम में सहजभाव से काम होता था । जो काम होता था, उसमें 
छट्टी नहीं थी, बिना आराम के काम चलता था। वह एक अकमं-दशा 
थी। परन्तु उसमें हमें ऐसा अनुभव नहीं होता था कि हम किसो कोने 
पड़े हैं या विश्व या सृष्टि की हमें पहचान नहीं है । जो जागतिक 
शक्तियाँ काम कर रही हैं, उनसे हम अळग पड़ हें, ऐसा भास नहीं 
होता था; बल्कि बिलकुल सृष्टि बीच में है, ऐसा ही लगता था । मैंने 
कहा भी था कि “सारी दुनिया का मध्यबिन्दु है, परंधाम पवनार। 
कूल दुनिया उसके इर्द-गिर्द खड़ी है। परंदाम पवनार मध्यबिदु सिर्फ 
इसीलिए है कि हम वहाँ रहते हें । ओर कोई कारण नहीं है।” हमें 
ऐसा भास कभी नहीं हुआ कि हम विश्वःशक्ति.यों से अलग पड़ हें । 
बल्कि उल्टा ही था । उन विश्व-शक्तियों के साथ चळलनेवाले आंदोळचों 
में हिस्सा लेनेबालों को उन आन्दोळनों का जो ज्ञान था, उससे बहुत 
ज्यादा ओर बहुत बारीक ज्ञान हमें था । इस तरह एक प्रकार से वह 
अकर्म में कर्म था । र 
पद-यात्रा भो झकम-दशा 

आज हमारी जो भूदान-यात्रा चल रही है, उसमें अनेक मनुष्यों के 
साथ हमारा संबंध आता है । योजना बनती है, बीव-बीच में संकल्प 
भी होते हैं, इस तरह बड़ा उधम दीखता है, परन्तु अन्दर अत्यन्त शांति 
है। तो, इस अवस्था में कर्म में अकर्म का दर्शन होता है । दूसरे अर्थ 
में देखा जाय, तो आश्रम में हम तीव्र कर्म करते थे । दिन में १४ घण्टे 
काम करते थे, जरा भी आराम न लेते थे । लेकिन उत्त समय शान्ति 
का अनुभव था । इस तरह वह कर्म में अकर्मवाळी अवस्था थी। और 
इस वक्त हम वया करते हैं? थोड़ा-सा घुम लेते हें और कुछ नहीं 
करते। इस वक्त न हम खेती करते हैं, ब बुवाई; च बीमार की सेवा 

करते हैं, च खाद के गढ़ खोदते हैं ओर न बच्चों को पढ़ाते हैं। ठीक 
आठ बजे सो जाते हें ॥ कताई भो कभी-कभी बन्द रहती है। पर हमें 
उसकी कोई चिता नहीं है। जिस कताई के लिए हमारा १९२५ से 
लेकर १९५० तक पचीस साळ में एक भी दिन नागा नहीं हुआ, उसमें 
भी भंग होता है, तो हमें कुछ नहीं लगता । हमारा पैदल चळने का 
एक संकल्प चल रहा है, तो दूसरे सब संकल्प बाजू में रले है.। कुछ 
मिलाकर इस वक्त हमसे कोई उत्पादक कार्य नहीं हो रहा है। इस 
तरह यह हमारी अकर्म-दशा है, ऐसा लगता है; परन्तु इसमें भी काफी 
कर्म होता हे । 


दोनों में परस्पर विरोध नहीं 


इस तरह एक ही अवस्था को कर्म में अकर्म-दर्शन और अकर्म में 
कर्म-दर्शन कह सकते हैं। परन्तु दो आदर्शो का भेद मानकर उनकी 
लुळा करके एक श्रेष्ठ है ओर दूसरा कनिष्ठ है, ऐसी चर्चा बहुत चली 
है । लोकमान्य तिलक ने 'गीता-रहस्य' में इसकी चर्चा करके कर्मयोगी 
को श्रेष्ठ माना है । उनके पहड़े क्रितनों ने संन्यासी को श्रेष्ठ माना था। 
तो ऐसे शख्स का आना लाजिमी था, जो कहे कि कर्मयोगी श्रेष्ठ है । 
` लोकमान्य ने कहा कि दोनों श्रेष्ठ हैं, परन्तु कर्मयोगी श्रेष्ठ है और 
संन्यासी गोण । इस तरह का गोण-मुख्य भेद कुछ अंश में शांकर-भाष्य 
में भी है ओर पूर्ण अंश मे गीता-रहस्य में भी शांकर-भाष्य थे 'कुछ 
अंश में है, ऐसा इसलिए कहा कि आचार्य का विवेचन बारीक ओर 
सुक्ष्म होता है । दोनों एक ही है, ऐसे वचन भी उनके भाष्य में पड़े हैं । 
परन्तु उनका झुकाव संन्यास की ओर था, यह सर्वत्र दीख पड़ता है। 
साम्य-सूत्रों में झुकाव की बात नहीं, दोनों को अक्षरशः एकरूप कहा 
है। कमं सें अकर्मवाली अवस्था सामान्यतया सुलभ है और अकर्म सें. 
कंवाली अवस्था कठिन; पर दोनो एक ही हैं। इसी निश्चय पर 
'साम्य-सूत्रो' का लेखक आया है । 

शुक और जतक एकरूप 


इसी लिए अन्त से एक सूत्र में कहा गया है-- 

'शुक-जनकयोरेकः पंथाः।' शुक का एक पंथ है और जनक का 
दूसरा पंथ, इस तरह छोकमाऱ्य ने गीता-रहस्य में लिखा है । इस तरह 
दो पंयों की बात की गयी हे । विहंगम और पिपीलिका, संन्यास और 
योग, ज्ञावनिष्ठा ओर कर्मनिष्ठा आदि अनेक प्रकार के भेद प्रकट किये 
गये हैं । परन्तु हमारे मन का निश्चय है कि शुक और जनक का एक 
ही पंथ है, बाकी सबका अन्य पंथ है। कमंयोग का विचार बहुत बुनि- 
यादी है। साम्य-योग की साधना में कर्मयोग नहीं टालना चाहिए । 
कर्म टालने के प्रयत्न में बन्धन बढ़ेगा, छ्टेगा दहीं । 
सोमनहल्ला, जिला-मंड्या ( मैसूर ) 

हम एक बहुत विशाल, व्यापक काम में लगे हैं। में नहीं मानता, 
इससे अधिक व्यापक और विशाळ कार्य की कोई कल्पना सारे समूह 
के लिए आज तक अपने देश पै हुई है या हो सकती हे । व्यत्रितगत' 
तौर पर जीवन में, चितन में या समाधि में कोई मनुष्य बहुत गहराई 
घे पहुँच जाता है । वह अलग बात है, परन्तु कुल समाज के लिहाज से 
इससे अधिक गहरी व्यापक योजना शायद ही हो सकेगी । ,कुल समाज 
घे--व्यवित तथा समूह के जीवत में हम परिवर्तन लाना चाहते हैं। मेरी 

आन्यता है कि स्वराज्य-प्राप्ति के बाद सत्ता के जरिये सेवा का जो कार्य 
हमें मिला, सरकार बना करके हमें लेना पड़ा है, वह एक प्रवाह-पतित 
कार्य है । उसे हम टाल नहीं सकते थे, पर वह अपने में महत्त्व का नहीं 
है । वह प्राप्त काये है, जिसे हाय में छिये विना चारा नहीं था । जिन 
लोगों ने वह कार्य हाथ में लिया और उसको चला रहे हैं, उतका में 
उपकार मानता हूँ। परन्तु उतचा ही करने के लिए या उतने में ही 
सन्तुष्ट हो जाने के लिए हमने स्वराज्य प्राप्त किया हो, तो वह स्वराज्य 
अधिक मूल्यवान्‌ नहीं रहेगा । स्वराज्य-प्राप्ति के लिए\हमने गांद्रीजी 
के मार्ग-दर्शन में जित विशेष प्रकार के साधतो का इस्तेमाल किया, 
उनकी भी प्रतिष्ठा नहीं रहेगी । 


आध्यात्मिक विचारो की ज्ञरण 


हमने जान-बूझकर वह रास्ता छोड़ा है। फिलहाल हमारे जेसे जो 
थोड़े बचे, उन अल्पसंख्यकों पर गुरुभार आता है। उस गुरुभार के 
लायक हमें बनना होगा । हममे अपने बीच गाढ़ अनुराग, वस्ता और 
अपने को शून्य बनाने की वृत्ति होनी चाहिए । इसलिए आत्मशोधन' 
की जरूरत है ओर हमारे सेवकों की अन्तःशक्ति बढ़ाने की अत्यन्त 
आवश्यकता है । इस लिहाज से बार-बार में अपना आश्रय आध्यात्मिक 
विचारों में ढूंढ़ता रहता हूँ। मेरी मान्यता है कि हम सबको उस 
आध्यात्मिक क्षेत्र से बळ प्राप्त करना चाहिए । 


जोवनाधार गहरा हो 


हमारे लिए यह आंवश्यक है कि हम अपने जीवन का आधार 
ऊपर का नहीं, बल्कि गहरा आधार पकड । जब हम हमारे समाज के 
बुनियादी परिवर्तेन की बात करते हैं, तो हमें उसका बुनियादी परिचय 
भी होना चाहिए । आज के समाज की प्रकृति की बनावट का हमें पूरा 
ज्ञान होवा चाहिए । सुष्टि, समाज और प्रकृति तीनों का परिचय होना 

चाहिए । हमें यह भी समझ लेना चाहिए कि हमारी यह देह-प्रकृति याः 
[शरीर-प्रकृति उस बनावट से मुक्त नहीं है । 

यह देह एक अमुल्य साधन हमें मिला है। उसमें पंचज्ञानेन्द्रिय, 
पंचकर्मेन्द्रिय और पंचविध अन्तःकरण हैं। वह एक बहुत बडी शक्ति: 
है, हैय वस्तु नहीं । लेकिन उसका समुचित उपयोग करने के लिए 
उससे अपने को अलग पहचानने की जरूरत है । 

लांखपों का त्रेगुज्य-बिचार 

सांख्यों ने विश्लेषण कर प्रकृति में तीन गुण बताये हैं। उन्होंने 
केवळ समाज का विश्लेषण वहीं, बल्कि सृष्टि का भी विश्लेषण किया । 
समाज, सृष्टि और चित्त, तीनों का विश्लेषण कर सांख्यो ने हरएक में 
त्रिगुणों की उपपत्ति खोज घिकाछी। ये उपपत्तियाँ हमारे छिए हर 
प्रकार से लाभदायी हैं । समाज-व्यवहार में चित्त को प्रसन्न रखने में, 
चित्त का उपयोग करने में, उस पर अंकुश रखने में ओर सृष्टि के 
मूलभूत तथ्यों की खोज में त्रैगुण्य का यह विचार बहुत लाभदायी है । 


चिक्षासवाद तथा अन्य वाद 


ऐसी उपपत्तियाँ तत्वज्ञाचियों ने, ज्ञानी पुरुषों ने समय-समय पर 
खोज निकाली हैं। बीच में डावित का 'विकासवाद' निकला । भिन्न- 
भिन्न जीव-सृष्टि कैसे विकसित होती है, इसकी एक विश्लेषणात्मक 
खोज उन्होंने ही । मनुष्य पहले कोई दूसरा प्राणी था। मछली से 
विकसित होते-होते मनुष्य हुआ है! उसकी प्रकृति और जीवन अन्य 
प्राणियों से भिन्न नहीं, इस तरह की एक उपपत्ति उन्होंने हमारे सामने 
रखी । जब वह उपपत्ति तिकळी, तब समाज में समाजशास्त्र, राज- 
नीतिशास्त्र, चीतिंशास्त्रकी जो भी चर्चा होती थी, वह्‌डाविनके विकास- 
वाद का उपयोग किये बिवा नहीं होती थी । इस तरह उस विकासवाद 
ने काफी जोर पकड़ा था । लेकिन अब उसका वह जोर कम पड़ गया है, 

क्योंकि उसमें जो न्यूनता थी, उसका भान हो गया है। वह विचार 
ज्यादा वैज्ञानिक नहीं था, इसलिए पीछे पड़ गया। विज्ञान में यही 
होता है। उसका उत्तरोत्तर विकास होता रहता है। 

इन दिनों एक नया वाद चळ रहा है-आइन्स्टाईन का 'सापेक्षवाद'। 
यह बड़ा जबरदस्त वाद है। आज के चिन्तन पर उसका असर पड़ा 
है। हमारे इस देश मै भी आजकल तत्वज्ञान की बड़ी ऊँची उड़ानें ली 
गयी हैं, जिनमें श्री अरविन्द की “सुप्रामेंटल थिअरी' आती है। ऊपर 
ईश्वर तक पहुँचकर मुक्तिरूपी पूँजी हासिल करके नीचे उतरकर फिर 
सारे समाज को वैसा रूप देना--यही विचार अरविन्द ने चलाया । यें 
जो बहुत-सी उपपत्तियाँ आती हैं, वे हमारी जीवन-पद्धति पर असर 
डाळती हैं। ऐसा ही एक वितकवाद है, जिसे माक्स ने हमारे सामने 
-रखा। 

कार्यकर्ता वादों क! चिन्तन कर 


बिकासवाद, सापेक्षवाद, अवतारवाद और उसमें भी अतिमानसा- 
बतारवाद, इन सबका हमारे कार्यकर्ताओं को थोड़ा-थोड़ा चिन्तन करना 
चाहिए। इन दिनों इकॉनॉमिक्स थिअरी' पर खूब चर्चा चली है । 
कंट्रोल इकॉचॉमी' या 'लिसे फेअर इकॉनॉमी' वगैरह की चर्चा उसमें 
होती है । लेकिन वह तो छोटी बात है । यह गहरे पानी में ले जाने- 
वाली नहीं है । उससे जीवन-शोधन नहीं होता । जीवन-शोधन के लिए 
आध्यात्मिक तत्त्वज्ञान जरूरी हैं। जीवन-सिद्धान्त की गहरी चर्चा 
तत्त्वज्ञानी किया करते हैं । हमें उवका चिंतन, मनन और उन विचारों 
का तुळतात्मक अध्ययन करता चाहिए । 


अंगुण्य समग्र सृष्टि में व्याप्त 


सांख्यों ने जिस त्रैगुण्य-सिद्धान्त का वर्णन किया है, वे तीन गुणवित्त, 
समाज ओर सृष्टि में अपने ढंग से भरे रहते हैं। यह सिद्धान्त जब से 
निकला है, तंब से कायम ही है । वह वेदान्त में बेजोड़ साबित हुआ है। 

उसका खंडन नहीं हुआ और न हो ही सकता है । उसकी जगह कोई 
दूसरा ले नहीं सकता। महाभारत में एक जगह व्यासदेव ने सांख्यों का 
गौरव गाया है: 


ज्ञानं च लोके यदिहास्ति किचित्‌ 
सांख्यागतं तच्च महन्‌ महात्मने ।' 


लोगों में जो भी ज्ञान फेला है, सबका सत्र सांख्य से आया है-ऐसा 
गौरवपरक इळोक महाभारत में सांख्यों के छिए आया है। 


त्रैगुण्य की यह उपपत्ति इतनी व्यापक है कि तीनों क्षेत्रों में व्याप्त 
है। वह बड़ी अद्भुत है । पेन, पुस्तक, मूति, इव सबमें सत्त्व, रज और 
तम तीनों गुण भरे हैं । ये सृष्टिगत चीजें हैं, इसलिए जड़ मानी जाती 
हैं । परन्तु इन जड़ वस्तुओं में भी तीन गुण भरे है। किसी भी जड़ 
वस्तु को देखने पर हमारे मन में भावनाओं की जो तरंगें उठती हैं, वे 
किसी भी व्याख्याता के व्याख्यान से कम नहीं हैं । गुरुबोध्” ग्रन्थ जड़ 
है, लेकिन उस के पढ़ने से ज्ञान मिलता है, यह अद्भुत ही है। यह है 
पेत ! यह जड़ है, पर दूसरों का विचार समझने में इसका उपयोग होता 
है। यह पेन जड़ है, इसे चैतन्य हासिल है यह कबूछ नहीं; पर दोवस- 
पीयर का पेन इंग्ल॑ण्ड में रखा हुआ है; लोग उसे देखने के लिए आज 
भी जाते हैं। क्यों जाते हैं? इसलिए कि पेन में भी कुछ चीज अवश्य 
होगी । कारण, उसके द्वारा कितनी, आश्च्येक्रारक बातें लिखी गयीं । 
सारांश, उस पेन में भी सत्वगुण है । 


वे हाथी-दाँत की मूर्तियाँ बेंगलोर के काँरपोरेशन की ओर से हमें 
प्रेम से भेंट दी गयी हैं । मैं तो मूति-पूजक हूँ नहीं, पर प्रेम से दिया है, 
इसलिए परित्याग वहीं करूँगा । इसमें हाथी के दाँत के सिवा और 
कुछ नहीं । फिर भी उससे जो भाव प्रकट होता है, वह क्रिसी वक्ता के 
उपाख्यान से कम नहीं, क्योंकि उससे सत्त्वगुण प्रकट हो रहा हूँ, जो कि 

वहाँ अव्यक्त रूप मे है। इस तरह सृष्टि में सत्व; रज ओर तमोगुणः 
भरे हैं। 
चित्त में त्रंगुण्य का स्पष्ट दशन 


चित्त में तो सत्व, रज और तमोगुण होते ही हैं। मनुष्य रात को 
सोता है । सुबह उठ जाता है, तो चित्त खूब प्रसन्न रहता हे । उस समय 
स्मरण-शक्ति जाग्रत रहती हे । वित्त शांत है । कल रात को किसी पर 
ज्यादा गुस्सा हुआ । रात को अच्छी तरह से बींद हो गयी, सुबह उठते 
ही कुछ उसका भात नहीं हे । एक रात संतोष कर ले, तो चित्त पर 
बहुत अच्छा परिणाम होता है । चित्त एकदष शांत हो जाता हूं । 


सुबह सत्त्वगुण हुआ । किर थोड़ी देर में भूख लगी, तो उसी चित्त 
घे रजोगुण दाखिल हो जाता हे । यह एक चित्त की बात हु । भिन्नः 
भिन्न चित्तो की बात अलग ही है । भिन्न-सिन्न मनुष्य मे भिन्व-भिन्त 
गुण कम ज्यादा होते ही हैं । रहते हैं तो तीनों गुण, पर किसी मै कोई 
गुण ज्यादा, तो कोई कम रहता है। चोबीस घंटों के अन्दर उसका 
परिवर्तन होता ही रहता है। जैसे वातावरण में पारा कभो ऊपर उठता 
है, तो कभी तीचे गिरता हे, वैसे ही चित्त पर इच तीवों गुणों का असर 
रहता ओर ये गुण भी दिन में बइलते रहते हैं। 


सुबह तो चित्त शांत था । थोड़ी देर के वाद भूख लगी, तो रजोगुण 
आया । काम का समय आया, काम किया । फिर भूख लगी, तो खा 
लिया । अब थोड़ा आराम करने की इच्छा हुई, तो तमोगुण शुरू हो 
गया । दिनभर खूब काम हुआ, शरीर पुरा थक गया। शरीर और 
वित्त, दोनों थक गये। रात को तमोगुण के बिवा चारा नहीं । तो प्राणी 
गहरी नींद में सो जाता है। गहरी शांत चींद-निःस्वप्त निद्रा, यह गुण 
यद्यपि तमोगुण में आता है, फिर भी यह तमोगुण हेय नहीं । रोज सात- 
आठ घंटे गहरी बींद निष्ठापुर्वक लेती ही चाहिए । 

सत्त्वगुण, रजोगुण और तमोगुण को अवकाश देकर ही समाज- 
रचना करनी होगी । अवश्य ही जीवन में सत्वगुण के लिए काफी 
मौका रहे, फिर भी रजोगुण या तमोगुण का भी जीबन में एक स्थान 
है और वह रहत! ही चाहिए, क्योंकि उसकी भी जीवन मे आवश्यः 
कता है । सृष्टिगत गुणों के बारे में जो स्थान हमारे जीवन में है, उपे 
हम टाळ नहीं सकते! इस दृष्टि से मानव के छिए जो भी कुछ हमे 
करना है, उसके बारे में सोचना चाहिए । 


तीनों गुणों का घथारथान नियोजन 


यद्यपि जीवन पर सत्त्व, रक्ष, तम तीतों गुणों का परिणाम होता 
है, फिर भी जीवन में जो पटरी बनेगी, वह सत्त्वगुण की होनी चाहिए। 
फिर इंजन रजोगुण का और डब्बे तमोगुण के हों, तो गाड़ी टीक तरह 
से चलेगी। अगर पटरी रजोगुण की रही और इंजन सत्त्वगुण का 
हुआ, तो खी वह गळत होगा, क्योंकि गाड़ी गळत रास्ते जानेका डर 
'है। अगर पटरी तमोगुण की हो, तो भी इंजन गछत रास्ता पकड़ 
सकता है । अगर इंजन तमोगुण का हो, तो गाड़ी आगे बढ़ेगी ही नहीं । 
गति के लिए रजोगुण चाहिए, उसके बिना गति न आयेगी । लेकिन 
सामने टूटा हुआ पुछ हो, और बेवकूफ इंजन दोड़ता ही रहे, तो क्या 
दशा होगी ? वीचे गिरेगा । 

रजोगण जब मार्गदर्शक बनता है, तो उसमें खतरा होता है । इस- 
लिए मार्गदर्शन के लिए सत्त्वगुण, गति के लिए रजोगुण, शांति, 
आराम या व्यवस्था के लिए तमोगुण चाहिए । 
कडवा, जिला-तुमकूर ( मैसूर ) 
१-१ १-' ५७ 


गुण-विकास की प्रक्रिया : 
चित्त-शमन की युक्ति 


श्रम-संजात वारिणा ( सुत्र ७६ ) 
वेगस्य शसनं स्वघसंण ( सुत्र ७८ ) 


स्वाभाविकत्वात्‌ ( सूत्र ७९ ) 


त्रिगुणात्मक प्रकृति की उत्पत्ति बताते हुए मैंने कहा था कि ये 
तीनों गुण उपयोगी हैं । जितने अंशों में वे प्राकृतिक हैं, उवर्मे कोई भी 
हेय वहीं, लेकिन उन्हें काबू में रखना चाहिए । उनका ठीक से उपयोग 
होने के लिए कुछ योजना बननी चाहिए। उस योजना के अनुसार 
काम किया जाय, तो हम उन पर काबू रख सकते हैं। तो इन तीवों 
गुणों में हरएक के लिए अलग-अलग तीव प्रकार की योजनाएँ करनी 
पड़ेगी । मेने साम्ययोग के सूत्रों में उसकी चर्चा की है। 
शरीर-श्रम से तयोगुण का शोधन 
तमोगुण के लिए जो योजना करची है, उसका सूत्र है : 
“श्रम-संजात वारिणा ।' ये शब्द तो मेने पुराने शास्त्रों में से छिये 
हैं, परन्तु सूत्र नया बनाया है । इसका अर्थ है, शरीर-परिश्रम से - शरीर 
से जो वारि याने पाची या पसीना निकलता है, उस पसीने से- प्रकृति के 
तमोगुण का शोधन करना होगा। प्रकृति में जो तमोगुण है, उस पर 
हम शरीर-परिश्रम के द्वारा ही काबू प्राप्त कर सकेंगे । हम जानते ही 
हैं कि सारी दुनिया में अन्न आदि जितनी भी आवश्यक वस्तुएं हैं, उनका 

उत्पादन श्रम द्वारा ही होता है। आजकल उसमें औजारो से मदद 
म्रिळती है, जिससे परिश्रम में बहुत-सी सहुलियत हो जाती है। फिर 
भी उत्पादन के लिए शरीर-श्रम करना ही पड़ता हे । आज उसके लिए 
किसी को बहुत ज्यादा परिश्रम करना पड़ता है, तो दूसरे किसीको 
परिश्रम के लिए मौका ही नहीं मिळता । जिन्हें बहुत अधिक परिश्रम 
करता पड़ता है, उन पर उसका बुरा असर होता है। फिर जिन्हें 
जरीर-परिश्रम का मौका ही नहीं मिळता, उत पर भी उसके दूसरे 
प्रकार के दुष्परिणाम होते हैं । इस तरह दोनों प्रकार के लोगों का हर 
प्रकार से नुकसान ही होता है। इसलिए शरीरःश्रम द्वारा शरीर से 
पष्ठीवा बहाने का वियम जीवन के लिए जरूरी हो जाता है । 


मैंने जो पैदल-बात्रा का नियम रखा है, उसके कई कारण हैं । कितु 
उनमें एक मुख्य कारण यह है कि इसके द्वारा शरीर-श्रम हो जाता है। 
कई बार लोग मेरे प्रति दयाभाव से प्रेरित होकर सूचना देते हैं कि 
“बाबा, आप एक जगह एक्रदो महीने बैठकर आराम करें। आपका 
काम हम ही लोग कर लेंगे ।” लेकिन मैं जवाब देता हूँ, “आप लोगों 
को काम करने के लिए कया बाबा को बैठने की जछरत है ? आप काब 
कीजिये। अगर हम इस शरीर को आराम देने की सोचेंगे, तो बहु 
निकम्मा बव जायगा । फिर बह कहेगा कि अब यह बासठ साळ का हो 
गया है, और कितना घुमेगा ? दूसरे जवान लोग हैं, वे काम करें । 
छेकिव आज उसे कार्यक्षम करते का यही मागे है कि उसे बेठने न 
दिया जाय ।” 

शरीर-श्रस ब्रतरूप में 


गांधीजी ने हमें यह शरीरश्रम का व्रत सिखाया । यह व्रत नया 
चहीं है । हमारे खयाळ में यह वात रही है कि तमोगुण के नियन्त्रण के 
लिए शरीर-परिश्रम की आवश्यकता है । लेकिन आज उत्पादन के लिए 
श्रम पर जितना जोर दिया जाता है, उतना पुराने जमाने में नहीं दिया 

जाता था। इसका एक कारण यह हो सकता है कि उस समय जन- 
'संख्या कपर थी । स्वभावत: उत्पादन वैसे ही पर्याप्त परिमाण में हो 
जाता था । आज की जैसी आधिक तंगी उस समय नहीं थी । अतएव 
उस पर ज्यादा जोर नहीं दिया जाता था। फिर भी उस जमाने के 
सोचनेवाले ऋषि शरीर-प रिश्रम द्वारा उत्पादन के महत्त्व को पहचानते 
थे और उसकी सूचनाएँ झी उन्होंने की थीं। ऋषि! और ऋषभ!' ये 
दोनों शब्द एक धातु से बने हैं। 'ऋषभ' याने जमीन को जोतलेवाला 
चेळ और 'ऋषि' याने उस बेळ के पीछे-पीछे चलनेवाछा किसांव। 
ऋषि लोग मानते थे क्रि हरएक के लिए खेती पर श्रम करना लवि- 
चार्य है। वेदिक जमाने में उन्होंने समाज के पाँच विभाग बताये थे । 
हर विभाग के मनुष्यों के अपने अछ्ग-अलग धन्धे थे। लेकिन सबके 
लिए खेती पर श्रम करना आवश्यक माता जाता था। ऐसा साना जाता 
था कि हर आदमी अपता धन्धा करते हुए उसके साथ-साथ खेती का 
काम करेगा । इसलिए उन्हें 'पंच कृष्टि' याने पाँच किसान कहा गया 
है । फिर भी उस जमाने में उत्पादक शरीर ज्यादा परिश्रम पर बहुत 
जोर नहीं दिया जाता था और उसे व्रत का स्वरूप नहीं मिला था । 
कारण, उस समय आथिक तंगी नहीं थी। लेकिन अब अर्थशास्त्र का 
दबाव आ पड़ा है, इसलिए यह सोचा जा रहा है क्रि हरएक मनुष्य को 
उत्पादक श्रम में हिस्सा लेना चाहिए । 


यहाँ हम शरीर-परिश्रम को तमोगुण के नियन्त्रण के लिए साधन के 
रूपमे सोच रहे है। समाज से शरीर-परिश्रम की आवश्यकता है, इसलिए 
सहज ही स्वाभाविक तोर पर समाज उसका नियन्त्रण कर लेता हे । 
दिनभर हम मेहनत करते हैं, तो अच्छी थक्रान और रात को गहरी नींद 
आती है। श्रम के निमित्त जीवन को व्यवस्थित करने का एक साधन 
भी मिल जाता है। उत्पादन के निमित्त शरीर-श्रम का साधत च होता, 
तो अधिकतर आध्यात्मिक दृष्टि लोग समझ न पाते । गहरे आध्यात्मिक 

विचार कितने लोग समझ सकते हैं ? लेकिन श्रम के बिना चलता 
नहीं । इसलिए साधारण किसान सबेरै ही उठ जाता है और दिनभर 
श्रम करता है hdd जल्दी सोता भी है! इस तरह किसानों को 
योगी जैसा ही व्यवस्थित जीवन व्यतीत करना पड़ता है। उक्षके लिए 
शरीर-श्रम एक जीवन-विषय है। इसलिए उसके जीवन सें योग स्वा- 
भाविक ही आ जाता है । 

हमने सुझाया है कि देहात में काम करनेवाला हर कार्यकर्ता, चाहे 
उसका काम दफ्तर में ही क्यों न हो, रोज घण्टा, दो घण्टा शरीर-श्रम 
अवश्य ही करे। वैसे किसी विषय में अपने को भले ही बाँध च ले, 
परन्तु सहज ही कुछ-न-कुछ श्रम कर ले, जिससे शरीर से पसीना बह 
जाय । शरीर-श्रम के लिए बेकार व्यायाम करने के बदले उत्पादक श्रम 
किया जाय, तो वह लाभदायक होगा । इस प्रकार का श्रम, यदि वेदी 
प्रेरणा हो तो, ब्रह्म वर्यं की साधया में भी मददगार होता है। खुली 
हवा में काम करने से बहुत मदद होती है। हमारी पदयात्रा सें लोग 
कृपा की दृष्टि से फासला कष रखते हे । मगर हम चाहते हैँ कि 
फासळा दस-बारह मील का रखा जाय, तो अधिक लाभदायक होगा । 
उससे चिंतन में मदद मिलेगी । पदयात्रा मै शरीर से पसीदा तो निक-- 
छना चाहिए । यह तमोगुण के लिए योजदा हो गयी । अब रजोगुण के 
लिए बया योजना है, यह देखें । 

सन-इंद्रियों का वेग रोकना आवश्यक 

रजोगुण के लिए सूत्र है--विगस्य शमनं स्वधमेण' । मनुष्य के 
मन तथा इन्द्रियों में वेग होता है, यह रजोगुण का परिणाम है । अगर 
इस वेग का शमन न हुआ, तो उसके परिणामस्वरूप मानसिक क्षोभ 
पैदा होता है । इसलिए मनुष्य इस वेंग के शमन के लिए अनेक प्रकार 
के काम कर लेता है। मनुष्य के व्यसन और गलत आचरण भी 
इसी कारण होते हैं । इसलिए इंद्रियो के स्वाभाविक वेग का शमनः 
होना जरूरी है। 

दुसरा सूत्र है-“स्वाभाविकत्वात्‌' इन्द्रियों का वेग स्वाभाविक है, 
उसमें शिक्रायत करने का कोई कारण नहीं है। जैसे अच्छे घोड़े का 
लक्षण ही यह होता है फि वह जोर से दोड़ेगा, वैसे ही अच्छे मन का 
भी लक्षण यही है कि वह तेजी से दौइता है। घोड़ें के दौड़ने मे हम 
इतना ही चाहेंगे कि वह ठीक रास्ते पर दोड़े। वैधे ही मन के बारे में 
भी हम चाहेंगे कि वह ठोक रास्ते पर चक्के इसी तरह शरीर तथा 
इन्द्रियों के वेग के बारे में हैं। उन्हें शान्त करने के लिए उनका शमत 
होना चाहिए। वह स्वधर्म से होता है । यदि हम स्वधर्मरूपी मार्ग का 
उपयोग करते हैं, तो एक राह मिल जाती है और इन्द्रियों के वेग का 
शासन सहज ही हो जाता है। वेग इन्द्रियों के लिए स्वाभाविक है । 
उप्ती तरह स्वधमं भी मनुष्य के डिए स्त्राभाविक है । इसलिए 'स्वाभा- 
-विकत्दात्‌' सूत्र है। £ है 
स्वधस का अथ 

स्वधर्मं का अथे जरा समझ लेना चाहिए । हिन्दू, मुसलिम, ईसाई 
-आदि स्वधमं के नाते नहीं हैं। इनके लिए “धर्म” शब्द एक विशेष अर्थ 
में प्रयुक्त होता है। ये धर्म तो उपासना के प्रकार हैं। “स्वधमे' का 
अथे है, प्रत्मेक मनुष्य का अपना स्वतन्त्र कर्तव्य । वैसा स्वधर्म याने 
अपना विशेष कतंव्य, हर मनुष्य का अलग-अलग होता है। परन्तु 
मनुष्य समाज का अङ्ग है । इसलिए हम कहते हैं कि हर मनुष्य अपनी 
सेवा समाज को समर्पित करे। लेकिन हर मनुष्य की अपनी कुछ 
बिशेषता होती है। उच विशेषताओं का समुचित विकास करके ही 
समाज को सेवा समित करनी चाहिए । 

मान लीजिये, किसीको चित्रकडा का ज्ञान है। तो उसे उसको विक- 
सित करना और उस काम को समाज की सेवा में लगाना चाहिए । कोई 
संगीतज्ञ है, तो उसे भक्त बनना और अपने कण्ठ की कला का उपयोग 
समाज के लिए करना चाहिए । समाज को अपनी सेवाएँ अर्पण करने से 
मनुष्य की विशेषताएं खंडित नहीं, बल्कि सार्थक ही होती हैं। समाज को 

विविध प्रकार की सेवाओं की जरूरत होती है और उनके लिए विविध 
शक्तियाँ चाहिए । इसलिए मनुष्यों की विविध प्रकार की शक्तियों को 
एक ही सांचे में ढालकर एक ही धकार की बनाने की कोई जरूरत नहीं । 
मेरे विशेष गुण, मेरा विशेष ज्ञान, मुझे प्राप्त हुई विशेष परिस्थिति के 
कारण मेरा जो धर्म या कर्तव्य बनता है, वही मेरा स्वधमं है, इस तरह 
स्वधर्म स्वाभाविक होता है और उसका समपंण समाज को होना चाहिए। 


ध्यान से सन को बलात्‌ न रोके 

कुछ लोग अपने मन तथा इ्द्रियों के वेग के शमन के लिए समाधि 
लगाने का, ध्यानादि करने का प्रयत्न करते हैं परन्तु वे शिकायत करते 
है कि ध्यान तो हम ळगाते हैं, परन्तु मव दौड़ता रहता है। वे स्वयं 
उसके काबू में हो जाते हैं ! इसमें मन का दोष नहीं। नाहक उसे न 
दौड़ने की आज्ञा क्यों दी जाय? उसे दौड़ने के लिए ठीक राह बता देनी 
चाहिए] फिर उसे दौडने दो । जैसे ये आँखें हैं, इन्हें कहें कि यही देखो, 
दूसरी चीज मत देखो । कानों से कहें, यही सुनें, दुसरा कुछ द सुनें । इस 
तरह इन्द्रियों का उपयोग ठीक ढंग से होता है। वैसे ही सन को अगर 
ठीक राह मिळे, तो उसका उपयोग लाभदायक होगा । मत को काबू में 
लाने के लिए ध्यान में बैठना गलत है । उसे हम जबरदस्ती बेकार बेठाना 
चाहते हैं, इसलिए वह दौड़ता है। हम वेसा न करते, तो वह न 
दौड़ता। इसलिए उसे जबदंस्ती बैठा रखने की कोशिश करना गलत हे । 

कुछ लोगों का विचार है किं ध्यात में बैठने से मन उच्चत होता 
और मनुष्य का विकास होता है । लेकिन यह खयाल गलत हे । ध्यान 
भी एक शक्ति है। कुछ लोग कहते हैं कि चित्र खींडने में मन एकाग्र 
होता है । कुछ कहते हैं कि मन गणित में एकाग्र हो जाता है। चित्त 
दोड़ता है, इसका मतलब यही हुआ कि मन को बेकार बेठाने की कोशिश 
की जाती है, इसलिए बह बगावत करता हे । अतः उसे जिक्ष किसीमें 
रुचि हो, जैसे चित्र खींचने में, गणित में, संगीत या जिस विषय में वह 


५४ साम्य-सुत्र 


एकाग्र हो सके, उस जरूरी विषय के अध्ययन में उसे लगाना चाहि 
तभी वह शांत होगा । वैसे हम देखते हैं कि मन कई विषयों में, यहाँ 
तक कि खाने के काम हें झी, तन्मय हो सकता है। अच्छी भूख लनी : 
हो, तो भोजन मिलते ही उसमें मन बिळकुछ एकाग्र हो जाता है। मन 
भै विशेष क्षोभ न हो, तो उप बक्त वित्त इधर-उधर दौड़ता नहीं । 
यदि क्षोभ होता है, तो भोजव के लिए रुचि नहीं होती । 


चित्त को आलम्बन आवश्यक 


इसका अर्थ यह हुआ कि चित्त के लिए इस प्रकार का विषय दे 
दिया जाय, जिसे उसका घ्यान लग सके । चित्त को निशलम्बन काम 
में क्यों लगाया जाय ? उसे आलम्बन का काम देवा चाहिए । जो कास 
जरूरी है, वह कयो नहीं देते एक ही बेकार काम देकर आसच लगाने 
से क्या मतलब है ? जब मनुष्य ने दिनभर सुन्दर काम किया हो, काम 
करते-करते थक गया हो, उस काम में उसका चित्त एकाग्र हुआ हो, 
चित्त पर कोई बोझ च हो, तो रात को बिस्तर पर पड़ते ही चित्त 
अपने-आप एकाग्र हो जाता है। उसे दौड़ने की इच्छा वहीं होती । ऐसी 
हालत में क्षणभर में ही नींद आ जाती है। 


शास्त्र में कहा है: 


“निद्रा समाधिः स्थितिः।' जो दिष्क्राम कर्मयोग में लगा रहता है, 
उसकी निद्रा समाधि की ही स्थिति होती है । हाँ, वह निद्रा निःस्वप्न होनी 
चाहिए. । उसमें अगर तरह-तरह के विचार आते हों, तो समझना चाहिए 
कि वह गलत है । तरह-तरह के स्वप्व देखते रहते हों, तो वह नींद नहीं, 
सोने का ढोंग होगा । इस वास्ते चींद तिःस्वप्त ही आनी चाहिए। नींद 
निःस्वप्त नहीं होती है, इसके कई कारण हैं । इनमें से बाह्य कारणों को 
छोड़ दिया जाय, तो एक मावसिक कारण यह है कि तींद के समय चित्त 
जागता रहता है। वह क्यो जागता है? इसलिए कि हमारी जाग्रति. 

के समय वह सोता है । इसी कारण हमारे सोते के [स्य वह जागने 
लगता है । बहुत-से लोग ऐसे ही हैं, जो मेरे खयाल में २४ घण्टे में २० 
घण्टे सोते ही रहते हैं। हम तो सचमुच जागते रहते हैं । परन्तु हमारा 
मत भी जाग्रत है क्या ? ऐसी जाग्रत मन की अवस्था कम हो रहती 
है। उसकी परिपूर्ण जाग्रति नहीं होती । इसलिए उसके प्रतिक्रियास्व- 
रूप जब हम सोते हैं, तब वह जागने जैपा लगता है। होना तो यही 
चाहिए कि हमारे सोते समय वह न जागे ओर जाग्रति में वह कसकर 
जागे। 
इफूतिहीन जाग्रति से सोना अच्छा 

कितने ही लोग दिन में न सोने का निश्चय करते हैं । लेकिन मैंने 
देखा है कि बंठे-बैठे ही वे सोने लगते है । एक भाई इस,तरह दिन में न 
सोने की कोशिश करते थे । परिणाम यह होता था कि दिनभर सुस्ती 
रहती थी । उन्हें मैंने दिन में आधा घण्टा सोने की आदत डालने के 
लिए लिखा । उन्होंने वेसा किया और बाद में लिखा कि उससे उनकी 
उन्नति हुई । उनका चित्त बहुत ही प्रसन्न रहने जगा । अक्सर हमारी 
जाग्रति में जड़ता, सुस्ती होती है, चित्त जड़ बनता है। इसलिए काम 
ठीक तरह से बनता ही नहीं । ऐसी स्फृतिहीन जाग्रति से सोना अच्छा 
ही है। 

अब मेरी आध्यात्मिक प्रगति हो रही है । क्योंकि इन दिनों मैं दिव 
में दो वार सोने लगा हूँ । आध्यात्मिक प्रगति सोने से किस तरह हो 
सकती है ? यह तो आइचर्यकारक लगेगा । क्योंकि न सोने में या निद्रा 
को कम करने में ही आध्यात्मिक प्रगति मानी गयी है । लेकिन दिन में 
दो बार सोना लाभदायक ही हुआ है। वैसे तो में रात को सवा आठ 
बजे सो जाता हूँ ओर सुबह तीन बजे उठता हूँ । पहले में दिन में एक 
बार सोता था। अव सुबह पद-यात्रा के बाद स्वानादि समाप्त करके 
४०-५० मितट सो जाता हूं । फिर दोपहर को भोजन के बाद आधा 
घण्टा सोता हूँ। इसका परिणाम यह देखता हू कि इससे मेरी परिपूर्ण 

जाग्रति रहती है । रात को गहरी नींद के वाद सुबह उठते समय जिस 
परिपूर्ण जाग्रति का अनुभव आता है, बोई वजह नहीं कि वह दिनभर 
न रहे। 

डॉक्टर जिउस ने लिखा है कि कुत्ता कभी लगातार १०-१२ घण्टे 
तक सोता नहीं। वह थोड़ी देर सोता है, फिर जागकर इक्षर-उक्षर 
घूमता-फिरता है, फिर सोता है। इस तरह उसका सोना और जगना 
चलता रहता हे । इससे वह सतत उत्साही रहता है! तो हम भी वैसा 
क्यों च करें ? उपका थोड़ा-सा प्रयोग मैं अब कर रहा हूँ । देख रहा हूं 
कि उससे बुद्धि बहुत जाग्रत रहती है । चये-तये विचार सूक्ते रहते हैं । 

चित्त को सहज धमं में छगाथें 

तात्पर्यं यह है कि चित्त को सहज स्वधमं में लगाना चाहिए । उसे 
नाहक रोकने की कोशिश करनी ठीक नहीं । वह खुद ही रुक जाथ, तो 
ठीक ही है। 

गीता में एक इछोक आता है-- 

'आत्मसंस्थं सनः कृत्वा न किचिदपि चिन्तयेत्‌’ । मच को आत्मा 
के अधीन कर किसी भी बिषय की चिन्ता न करती चाहिए । श्रीधर- 
स्वामी ने इस पर भाष्य करते हुए लिखा है किं न किचिदपि चिन्त- 
येत । याने आत्मा का भी ध्यान न करता चाहिए-'आत्मध्यानादपि 
निवर्तयेत्‌” । "न किचिदपि' से भी पर्याप्त स्पष्टीकरण नहीं होता, इसी- 
छिए श्रीधरस्वामी को इतता लिखता पड़ा । शंकराचार्य ने तो इसे योग 
की परम विधि कहा है-'एष योगस्य परमो बिधिः।' फिर भी चित्त 
को किसी काम में लगाने से ही वह एकाग्र हो पाता है। 

लोग कहते हैं कि ध्यान लगाना चाहिए । परन्तु ध्यान लगाना क्‍यों ? 
वह तो लग जाना चाहिए। जब उसकी जरूरत होती है, तब मत अपने- 
आप ही बेऽ जाता है। उसे जप्ररदस्ती रोकने की जरूरत नहीं होती । 
दिनभर स्वघर्माचरण के बाद दिन के अंत में आत्म-परीक्षण की जरूरत 

तो होती ही है । उस समय उसके लिए हम बैठते हैं, तो चित्त स्वयं 
एकाग्र और शान्त हो जाता हे । फिर वह दौड़ना चाहता ही नहीं । 
परन्तु जो स्वधर्माचरण नहीं करता, उसके लिए आत्म-परीक्षण की 
आऽध्यकता का सवाल उठता ही नहीं । वह कितनी भी कोशिश करे, 
उसके चित्त का शमन हो नहीं सकता |. 

इस तरह चित्त के शमन की बडी भारी युक्ति वेगस्य शभनं 
स्वधर्मेण' ओर 'स्वाभाविकत्वात्‌', इन दो सूत्रों में बतायी गयी है । 
कल्लुर, जिला-तुमक्र ( मैसूर ) ` 

गुण-विकास की प्र 

[-विकास को प्रक्रिया : 
कु ढे 
प्रमाद ओर अहंकार का निरसन : रि, 
यन्ति प्रसादं अतंद्रा: ( सुत्र ७७ ) 

तमोगुण के निरसन का सर्वोत्तम साधन पसीना बहाना ही है 
'श्रन-संजात-वारिणा'। इसके परिणामस्वरूप रात को अच्छी नींद 
आयेगी । ऐसी नींद, जिसकी गिनती समाधि में हो सकती है । वही 
तमोगुण का सर्वोत्तम ख्य है। 

रजोगुण को भी हम टाळ नहीं सकते । उसके आकर्षण से जीवन 
मै वेग मिळता है। पर वेग में भी भय रहता है। इसलिए उसका भी 
शमन होना चाहिए। जैसे भाप नियंत्रित करने पर तो उससे शक्ति 
पैदा होती है, बैसे ही रजोगुण से भी शक्ति पैदा हो सकती है । भाग 
को खुला छोड़ने पर उससे कुछ नहीं वनता । वैसे ही रजोगुण के वेग 

का शमन न होते पर उमे वैसे ही खुला छोड़ देते हैं, पर वह खतरा 
पैदा करता है। इसलिए वेग-शमन का सूत्र है- वेगस्य शसन स्व- 
धर्सेण'। स्वधर्मं में वेग का शमन होता है। सार्वजनिक कार्यकर्ताओं 
को चाहिए कि वे अपने-आपको और अपनी इर्द्रियों को सेवा-कार्य मै 
लगा दें, ताकि वेग का सही दिशा में उपयोग होकर उसक्रा शमन हो 
सके । यह धमं स्वाभाविक ही है। जैसे वेग स्वाभाविक होते हैं, वैसे ही 
ऐहिक और पारमाथिक जीवन के लिए स्वशर्म भी स्वाभाविक होता 
है। इसलिए इसका दूसरा सूत्र है-- 


*स्वाभाविकत्वात्‌' । 


स्वधर्म-पाञन करने में रजोगुण के वेग का शमन तो होता है; 
परन्तु उससे प्रमाद भी हो जाता है । असावधानी.के कारण उसका होता 
स्वाभाविक भी है। फिर भी उस प्रमाद से बचना चाहिए। इसके लिए 
मनुष्य को स्वतंत्र साधना करनी पड़ती है। उसके लिए हमने सूत्र 
बनाया है 


'पन्ति प्रमादं अतंद्राः' । प्रमाद को बहुत साधना के साथ टालना 
होता है। उसके लिए मनुष्य को एक विशेष साधना करनी पड़ती है । 
रजोगुण का वेग शमन होने से बहुत बार तमोगुण का हमळा हो जाता 
है । तब मनुष्य का मत ढीला पड़ जाता है, वह प्रमाद कर बैठता है । 
अनवधान से प्रमाद हो जाता है। इस तरह का प्रमाद अपने देश मे 
बहुत होता है। कोई कुछ वादा करता है और उसे पूरा नहीं कर 
पाता, तो उसमें उसे कुछ कष्ट पहुंचता ही नहीं । दूसरे देश में शिष्टा- 
चारके नाम छ इस तरह का प्रमाद नहीं होता, लेकिन अपने देश में 
तो वह एक स्वाभाविक या सहज ही बन गया है । किसीने आपसे किसी 
तारीख को आने का वादा क्रिया, लेकिन नहीं आ सका, तो उसमें 
उसे कुछ त्रुटि या अपराध लगता ही नहीं ! अव्यवस्था; अनियमितता, 

ट्‌ 
१ के 


भूळ जाना आदि जडता हममें आ गयी है कि उससे हमें कोई कष्ट 
हो नहीं पहुंचता । बिल्कुछ दिर्दोष भाव से कह देते हैं--'नहीं जा 
सका! । “भूल गया, तो क्या हुआ ? सामान्य विस्मरण हो गया !? 
प्रमाद---भयंकर शत्र 
परन्तु विस्मरण बहुत बड़ा अपराध है। वह जडता का लक्षण है। 
बुद्ध भगवान्‌ ने कहा है-'अप्पमादो अस्सतं पदं पमादो सच्चुनो 
पदभ्‌' । अश्रमाद अमृत का ओर प्रमाद मृत्यु का स्थाव है। महाभारत 
में भी यही आया है । मेरा खया है, यह मन्त्र मुलत: महाभारत का है। 
हमारे सर्वोदिय-कार्यकर्ताओं के जीवच में भी बहुत कमी रह जाती 
है। प्रमाद के कारण हमारे जीवन में प्रगति नहीं होती । हम रुँध जाते 
हैं। धर्म और आध्यात्मिक साधना में तो प्रमाद मारक है ही, दैनंदिन 
साधारण व्यवहार, संसार के हरएक पहल, व्यापार, व्यवहार और 
सेना में भी वह बड़ा हानिकारक होता है। वह तो हमारा सर्वागीण 
शत्र है। ऐवा कोई भी काम नहीं दीखता, जिसमें प्रमाद चल सक्ने । 
खेलने में भी प्रमाद नहीं चळ सकता। इसलिए साधक को 'यन्ति 
प्रसादं अतंद्रा सूत्र का पूरा भराव होना चाहिए। तंद्रारहित होकर 
प्रमाद को मिटा देना चाहिए । 
झगवान्‌ भी तंद्रा से बचते हैं 
'तंद्रा' शब्द वेद का है। यह सूत्र ऋग्वेद के एक मन्त्र का एक अंश 
है। इस शब्द की उत्पत्ति कहाँ से हुई है, कहा नहों जा सकता । भग- 
वान्‌ ने गीता में भी यही शब्द कहा है- 
'न द्य पार्थास्ति कर्तव्य त्रिघु लोकेषु किचन 3 
नानवाप्तमधाप्तव्ये वर्त एव च कर्मणि ॥' 
“यदि ह्यहं न वर्तेय जातु कमंप्यतंद्रितः । 
मस वर्त्मानुवतेत्ते सनुष्याः द्दा सवशः 
--'मुझे तो कुछ करना ही नहीं है, फिर भी कार्य करता हू, तो अतंद्रित 

होकर । क्योंकि यदि मैं खुद यह न करूँ, तो ये भी लोग चीति-भ्रष्ट, 
विचार-भ्रष्ट हो जायेंगे और सृष्टि का विनाश होगा । इसलिए लोगो 
की दृष्टि से अतंद्रित होकर मैं काम करता हूँ ।' आखिर भगवान्‌ को 
काम करके कया प्राप्त करना था? मनुष्य को दो प्रेरणाएँ होती हैं, 
जिनके कारण वह काम करता है। एक है कतेव्य-भावना, जो पार- 
माथिक लब्धि के छिए होती है और दुसरी हे-प्राप्तव्य*भावना, जो 
प्रापंचिक लब्धि के लिए होती है। लेकिन भगवान्‌ को तो दो में से 
किप्रीशी भी प्राप्ति करती थी नहीं । फिर भी उन्होंने कहा--'मैं अतं- 
द्रित होकर काम करता हूँ ।' 

'निद्रा' और 'तंद्रा' में अन्तर है। आलस्ययुक्त निद्रा 'तंद्रा' है और 
स्वप्वरहित विश्वांतिही 'निद्रा/ है । निद्रा में स्वप्न आ गया, तो उसषें 
मानसिक विश्रांति नहीं होती । स्वप्न आते हैं और उद्यमें ही ज्यादा 
समय बीत जाता है। यह हानिकारक है। निद्रा सर्यादा के अन्दर 
अच्छी हो सकती है । लेकिन वह स्वप्तरहित होनी चाहिए । 

गांधीजी भी अतंद्रित कार्यकर्ता 

भगवान्‌ ने कहा मैं अतंद्रित होकर काम करता हु' । अक्सर ऐसी 
भावना रखकर काम करनेवाले लोग नहीं मिलते। पर हमारे यहाँ 
ग्राचीच काळ से लेकर आज तक ऐसे महात्मा होते रहे है, जिन्हें अपने 
लिए और पारमार्थिक दृष्टि से कुछ भी प्राप्त नहीं करना था, फिर 
झी वे काम करते थे। महात्माओं में मैं कृष्ण भगवान्‌ का नाभ लेता 
हूँ । महात्मा गांधी भी इसी प्रकार के आदश पुरुष थे। हर काम में वे 
प्रमाद-शून्य और अतंद्रित होकर लगे रहते थे। वे ऐसा मानते और 
कहते थे कि “भले ही मुझे नहीं चाहिए मुझे जरूरत नहीं; परन्तु 
समाज को उसकी जरूरत है, इसलिए मुझे करना जरूरी है। अगर त 
करू, तो समाज गलत रास्ते पर जायगा ४ ऐस्षा भातकर वे खद काम 
करने ळग जाते थे । उत्तमें कारुण्य-भावना थी। कारुण्युइत और 
वात्सल्ययुवः जो महात्मा होते हैं, वे ऐसा ही करते हैं । 

प्रकट ओर अप्रकट कारुणिक सहात्मा 

इसके अलावा कुछ ज्ञानी होते हैं । तत्वज्ञान में दे आगे बढ़ते जाते 
हैं। उनमें करुणा छिपी रहती है । वे एकांत में ध्यान-धारणा करते हैं, 
लोगों की कोई चिन्ता नहीं करते। उसमे उन्हें तत्व-दर्शन होता है। 
फिर आगे उन्हें जो दर्शन होता है, उसके प्रचार में तिकल पड़ते हैं । 
सुत्रख्प में वे उसे समाज के सामने रखते हैं । परन्तु महात्माजी वैसे 
नहीं थे । बे ज्ञानी तो थे ही, पर वे 'ेबोरेटरी' में प्रयोग करनेवाले 
' महात्मा नहीं थे। जीबन के तत्त्व खोजने के लिए एकांत में जानेवाले 
महात्माओं का भी समाज पर बड़ा उपकार है ही । उनक्रे प्रकट-ज्ञान 
से समाज को काफी लाभ होता है। इसमें करुणा छिपी रहती है। 
लेकिन करुणा से या वात्सल्य से जो परिणाम होता है, वह इससे भिन्न 
है। इसके अलावा दूमरे जो महात्मा होते हैं, उनमें ज्ञान छिपा रहता 
है । लेकिन प्रकट होता है, करुणा: . 

दूसरे प्रकार का उदाहरण हैं - महात्मा गांधी । करुणा और 
वात्सल्य से प्रेरित होकर जो महात्मा जीवन-तत्त्व या आत्मदर्शन करने 
का प्रयत्न करते गये, उनमें महात्मा गांधी हैं। कोई समझता था कि 
वे राजनीति का काम करते हैं। कोई कहता था किबे ठो आश्रम 
चलाते हैं । इस तरह साधारण से साधारण काम वे करते थे । हर कोई 
उन्हें अपना ही आदमी समझता था, क्योंकि साधारण लोगों से भी वे 
उन्हींकही भूमिका पर बात करते थे। किसीका पेट दर्द होता, तो 
गांधीजी उसके पास जाकर इळाज के बारे में पूछताळ करते थे । जेते 
माँ ही बच्चे के पास पहुँचती हो । किपी पति की पत्नी के साथ पथ्ती 
न हो, तो पति आकर उनसे बिला और अपना किस्सा सुनाता । 
इसका नाहक उन पर भार पड़ता था, तो की वे ऐसे महात्मा थे कि 
कुछ पर्वाह न करते थे। अपने सारे कामों में से समय निकालकर कहीं 
इलाज की बात में, तो कहीं घर-गृहस्थी की बात में लोगों को उचित 
सला देते थे । माँ की तरह वे सोचते थे, इसलिए लोग सीधे उनके 

पास जाते थे । कभी-कभी मुझे भो ऐसे लोगों के साथ मुलाकात करनी 
पड़ती थी । मैं उनसे कहुता--'गांधीजी के पास पहुँचनेवाले न हो, तो 
मैं बताऊँगा । उधर जानेवाले हो, तो फिर वहीं जाओ। उनका भी 
समय लोगे ओर हमारा भी ।' बापू कितने ही गंभीर काम में क्यों न 
हों, वे इन कामों के लिए समय देते थे । 


विचारप॒वंक सत्य के प्रयोगकर्ता 


बापूजी में ज्ञान छिपा हुआ था ओर करुणा प्रकट रूप में थी | वे 
कहते--'मुझे सत्य का दर्शन नहीं हुआ है।' सत्य की खोज में ही वे हर 
काम करते ओर कहते कि “मैं दर्शन से दूर हूँ कोशिश कर रहा हु 
सिर्फ कभी-कभी उसकी झाँकी मिल जाती है।' मैं मानता हूँ कि उनका 
कहना ठीक था । वे सही बोलते थे। फिर भी वे दशन के करीब पहुंच 
चुके थे । वे अपने हाथ से जरा भी प्रमाद न हो, इस खयाल से काम 
करतें थे। छोटी-से-डोटी चीज में भी उपेक्षा त हो, इसी विचार से वे 
काम करते थे। कभी कभी वे ऐसे खतरनाक प्रयोग करते थे कि जिसका 
अनुकरण करने से मनुष्य गळत रास्ते पर जा सकता है। लोगों के 
पूछने पर वे जवाब देते--'मैं सत्य का प्रयोग करता हूँ। एक तरफ से. 
इस तरह खतरनाक प्रयोगों से समाज को चित करते थे, तो दुसरी 
तरफ से अपने जीवन में हर किसीक़े लिए जगह होने का भास झी 
करवाते थे । उनके जीवन में कहीं करुणा प्रकट होती थी, तो कहीं: 
ज्ञान और कहीं सत्यनिष्ठा । महापुरुषों में कोई ज्ञान-प्रधान होते हैं 
कोई करुणा-प्रधात । किसी-किसीमें ये दोनों बातें बीच-बीच में प्रकट 
होती हैं। गांधीजी इसी प्रकार की मिसाल हैं। स्त्री भर पुरुष,- 
दोनों को वे समात मानते थें और पूर्ण समत्व-बुद्धि से ही बर्ताव 
करते थे। पर कुछ लोगों को उनकै समत्वयोग का परिचय. नहीं 
होता था। वे स्वयं कुशल [प्रयोगकर्ता थे। सत्याग्रह के जमाते में 
उतके चामत्कारिक प्रयोगों का हमें दर्शव हुआ। सोच-विचार: 

करके वे सत्य का प्रयोग पहले अपने पर और बाद में समाज में करते 
थे | इसीलिए वे प्रमाद को भगा सके थे । 


रजोगुण सें भी प्रसाद का खतरा 


'यन्ति प्रमादं अतंद्रा: यह ऋग्वेद के गायत्री छंद का एक अंश 
ज्यों का त्यों सूत्र-रूप में यहाँ दिया गया है । 'यन्ति' 'यम्‌' धातु का रूप 
है। 'यम्‌' याने संयम करना, नियमच करना या भगाना । तमोगुण के 
बाद यह सूत्र आता है, लेकिन हमने रजोगुण के बाद इसे लिया है। 
क्योंकि स्वधर्माचरण से रजोगुण का वेग तो शांत होता है, पर उसमें 
भी प्रमाद हुआ करता है। तमोगुण में वेग वहीं होता, उसका एक 
प्रवाह होता है। इसलिए तमोगुण वेग को खण्डित करता है। यों 
तमोगुण का प्रभाव कसे दूर कर सकते हैं, यह हम लोगों ने देखा । 

इस प्रकार हमारे चार सूत्र हुए--'श्रम-संजात-वारिणा' ओर 
'यन्ति प्रमादं अतंद्रा' ये दो सूत्र तमोगुण के लिए हैं और 'वेगस्य शमनं 
स्वधर्मेण' तथा 'स्वाभाविकत्वात्‌' ये दो सूत्र रजोगुण के लिए हें । मुळ 
सूत्र है - प्रकृतिः शोध्या' । प्रकृति का शोधन करने के लिए तीन गुणों 
का शोधन करना होता है। उनमें से दो गुण हमने देखे । 

देह में विकृति 

अब तीसरा गुण आता है सत्त्वगुण । यह बहुत बड़ा कोमती गुण 
माना जाता है। आध्यात्मिक दृष्टि से तमोगुण और रजोगुण हेय माने 
जाते हैं। ये प्राकृतिक गुण हैं. परन्तु मनुष्य के पास प्राकृतिक रूप से 
नहीं आते, विकृत रूप में ही आते हैं । हम पानी पीते हैं । हमारी देह 
में बह जाता है; तो उसका रक्त या मूत्र बनता है, याने वह शुद्ध रूप में 
नहीं रहता । वैसे ही वायु की हाळत है। हम हवा लेते हैं। वह भी 
विकृत रूप लेती है। हम केले खाते द परन्तु केले के रूप में नहीं 

हते । जो कुछ भी हम प्राकृतिक रूप में लेते हैं, वद्द वैसा का वेसा ही 

बाहर नहीं आता, विकृत होकर आता है। इसी तरह ये दोनों गुण 
प्राकृतिक गुणों के रूप में देह में नहीं रहते । 


आध्यात्मिक दृष्टि से इन तीनों गुणों का अल्ग-अछग स्थान है। 
उनमें रजोगुण और तमोगुण को हेय मानता पड़ता है, क्योंकि उनका 
खिचाव नीचे की तरफ रहता है । देह के अन्दर दाढिछ होते है तोवे 
विकृत रूप में रहते हे । गोता में कहा है--पुण्यो गंध: पृथिव्यास्‌ -- 
“पत्री में जो पुण्य गंध है, वह्‌ मे हूँ'। शंकराचार्य भाष्य करते हैं-- 
भौतिक सृष्टि मे वस्तु मूलरूग में होती है। उसका बह स्वरूप शुध 
होता है। पानी में शुद्ध रस है, पर मनुष्य जब उसे आत्मसात्‌ करता 
है, तब वह विकृत हो जाता है । उप्ती तरह भौतिक सृष्टि सें रजोगुण 
और तमोगुण शुद्ध रूप में हँ । लेकिन जब वे मनुष्य देह्‌ में आते हैं, तो 
शुद्ध नहीं रहते । पचमहाभूतों में जब तक शुग कायम हुँ, तब तक ठीक 
हैं; क्योंकि शुद्ध हैं । परन्तु मनुष्य जब आत्मसात्‌ करता हैं तो वे विक्ृत 
हो जाते हैं । देहगत तमोगुण टाळने लायक है । परन्तु रजोगुण की बात 
जरा महत्त्व की है, वयोंकि उसका नियमन कठिन है । 


सत्त्वगुण का लक्षण 


सत्वगुण का लक्षण क्या है? सत्त्वगुण का लक्षण दोहरा है। एक 
लक्षण है ज्ञान, ज्ञान की जो शक्ति है, वह जड़ पदार्थ में नहीं दीखती । 
ज्ञान की प्रेरणा जड़ से होती है, पर साक्षात्‌ ज्ञात-क्रिया कोई जड़ वस्तु 
करती होगी, यह समझना गळत है । चेतन के साथ वह क्रिया आदी है । 
ज्ञान चेतन का गुण है, ऐसा भास होता है; लेकिन वह सत्त्वगुण का अंश 
है । ज्ञात गुणवाचक नहीं वरह स्वख्प है । आत्मा को ज्ञान नहीं होता, 
वह स्वयं ज्ञानवान्‌ है । इसलिए ज्ञाती को यह भास नहीं होता कि में 
ज्ञानी हूँ । अगर उसे वेसा भास हुआ, तो वह सत्वगुण का अहंकार माता 
जायगा । ज्ञानी को तो यह भाम होना चाहिए कि में ज्ञान का संग्रह कर, 

रहा हूँ, ज्ञान-स्वरूप नहीं हूँ, दूसरों से मुझे बहुत कम ज्ञान है। जिन्हें 
लगता है कि मैं ज्ञाती हु, दूसरों को जो ज्ञान है, वह भी मुझे मालूम है, 
मैने दूसरों से ज्यादा ज्ञान हासिल किया है, वे सचमुच जाती नहीं । 
सत्त्वगुण का अहंकार नहीं होता । यदि अहंकार हुआ, तो तमोगुण आ 
जाता है; बल्कि वह तमोगुण से भी बदतर है । 


परन्तु सत्त्वगुण प्रकृति का ही अंश है । ज्ञान का भी बोझ होता है। 
जिस चीज का आत्मा पर बोझ होता है, वह ज्ञान नहीं। हम पढ़ते हैं, 
उससे थकान आती है । चिन्तन से ज्ञान-ङ्गिया में थकान होती है । अतः 
जिस चीज की थकान होती है, वह उसकी नहीं, यही भानना चाहिए । 
मनुष्य को अपने शरीर का बोझ मालूम नहीं होता । कोई बाहरी बोझ 
उसके सिर पर आ जाय, तो उसका बोझ उसे भाररूप होता है । बाहरी 
बोझ से थकान माछूम होती है । ज्ञान एक स्वाभाविक गुण है। पर जब 
वह भार हो जाय, तब वह अस्वाभाविक मानना चाहिए । यति बह 
तमोगुण हो जाता हे । 


ज्ञानी अहंकारो नहीं होत! | 


ज्ञानी को अपने ज्ञान का भास नहीं होता । 'मे ज्ञानी हुँ, ऐसा 
भास किसी को होता है, तो वह अज्ञानी ही है। उसी तरह बुद्धि की 
बात है । हर मनुष्य की बुद्धि सीमित होती है। कोई मनुष्य अपनी 
बुद्धि को दूसरों की बुद्धि से ज्यादा मानता है, तो वह तमोगुणी बुद्धि 
माती जायगी । बुद्धि अपने में तमोगुणी नहीं। पानी को गरम करें, 
तो उसमें उष्णता दाखिल होगी। अग्नि का गुण उसमें दाखिल हो 
सकता है। पर कितना भी गरम करने से भो पानी अग्नि नहीं हो 
सकता । इसी तरह मनुष्य की हालत है। मनुष्य का स्वभाव कभी 
तमोगुणी, कभी रजोगुणी, तो कमी सत्त्वगुणी होता हे । पर मनुष्य 
वह नहीं हे । किसीमें सत्त्वगुण ज्यादा है, तो वह सत्त्वगुणी माना 

जायगा। किसी मे रजोगुण ज्यादा है, तो वह रजोगुणी होगा । परन्तु 
वह मनुष्य का पूर्ण स्वरूप नहीं है । 


अपनी प्रकृति का परिबर्तन नहीं हो सकता । किसीका शरीर काला 
है। साबुन लगाने से वह सफेद नहीं हो सकेगा । हाँ, उसकी चमड़ी 
निकाल दी जाय, तो हो सकता है । पर कोई दाग ळग गया हो, तो वह 
जरूर साफ हो सकता है। आत्मा पर किसी का जोर नहीं चळता, पर 
मन पर हमला होता रहता है । आत्मा पर हमला होता, तो वह दुरुस्त 
नहीं हो सक्रता। पर आत्मा किसी भी हालत में अपने ऊपर हमला नहीं 
होने देता । आत्मा सबसे अलग है। ज्ञात एक स्वाभाविक गुण ठः 
इसलिए आत्मा ज्ञातीपन से भी अलग है । इसलिए“ ज्ञानी मनुष्य 
अहंकारी नहीं हो सकता । वह अपनी बुद्धि को दूसरों की बुद्धि का 
ही रूप मानता है। अपने में दूसरों की बुद्धि के अस्तित्व का भान 
करता होगा । इसङिए सच्चे ज्ञानी अत्यन्त नम्र होते हैं। 


नस्रता ज्ञानी का स्वाभाविक गुण 


गांधीजी ने कई व्रत बनाये । पर नम्रता' को उन्होंने ब्रत नहीं 
माना । उसे वे स्वाभाविक गुण मानते थे । नम्रता की एक कहानी मैं 
आपको सुनाऊंगा। एकनाथ महाराज के शिष्य थे, दंडवतस्वामी । 
भागवत के वे बड़े भक्त थे । भागवत में एक जगह एक वाक्य आया है- 
“प्रणमेत्‌ दंडवत्‌ भुमौ आश्वचांडालगोखरम्‌'। याने कुत्ता, चांडाल, 
गाय, गधा जो भी मिले, उसके सामने दंडवत्‌ प्रणाम करना चाहिए । 
यह पढ़कर दंडवतस्त्रामी ने अपता कार्यक्रम शुरू कर दिया। रास्ते में 
जहाँ कहीं जिस किसीको देखें, चाहे वह जड़ हो या चेतन, मनुष्य हो 
या गधा-घोड़ा, सभी को प्रणाम करना शुरू कर दिया । पहले तो लोग 
उन्हें पागळ समझने लगे, पर कुछ दिनों बाद इसके आदी हो गये । वे 
भी स्वभावतः वेसा करते ही रहे, जिसमे आगे चलकर लोग 

उन्हें भगवद-भक्त समझने लगे । उनको प्रणाम करने लगे । इतना ही 
नहीं, उनकी पूजा भी करने लगे । लोग इतनी पूजा करने लगे कि वे 
तंग आ गये । नम्रहा के लिए उन्हें परेशान होना पड़ा । 

आखिर वे एकनाथ के पास पहुँचे और सारी कहानी कह सुनायी ॥ 
एकनाथ महाराज ने सारी कहानी सुन छी और कहा-- शास्त्र-वाकयों 
का शब्दार्थ नहीं छिया जाता । उनका सार लेना होता है। उनका 
मानसिक अर्थ लेना चाहिए। उसे शारीरिक कार्यक्रम नहीं बनाना 
चाहिए । इसलिए अब इस जन्म में तू पुज्यभाव से बच नहीं सकता । 
मेरा सुझाव है, तू गंगा में { गोदावरी के किनारे रहते थे और उसीको 
गंगा कहते थे। ) इस शरीर का विसर्जन कर दे ।' 

दंडवतस्वामी गंगा में कूद पड़े । वे तँरना जानते थे । तैरते-तेरते 
थक गये और ड्बकर मर गये। सारांश, नम्रता एक स्थूळ वस्तु नहीं 
हो सकती । वह एक स्वाभाविक गुण है। उसके लिए कोई कार्यक्रम 
बनाना नहीं पड़ता और ब कार्यक्रम से वह बन ही सकती है । 

नम्रता ज्ञानी का स्वाभाविक गुण है । वे पहचानते हैं कि गुण-दोष 
बुद्धि तक ही होते हैं ओर बुद्धि आत्मा से पृथक्‌ है । ऐसा स्पष्ट होने के. 
कारण ज्ञानी नम्र हो सकता है । इसलिए मनुष्य गुण-विकाप के लिए. 
सत्त्वगुण का आधार मानता है। अगर सत्त्वगुण का अहंकार होता है, 
तो मनुष्य आत्मस्वरूप से ही अलग होता हे । इसलिए सत्त्वगुण को: 
अहंकार से बचाना चाहिए। 
सायसंद्रा, जिला -तुमकूर ( मैसूर ) 


३-११-५७ 


न [aN [a Las X 
गुण-वकास का नाल्या: 
LS ५०७ [कप > 
भक्ति से ही निस्तार 
सक्त्वस्ण सत्त्वेन ( सत्र ८० ) 
भवत्या एव तु निस्तारः ( सत्र ८१) 
हमने देखा कि प्रकृति-शोधन की प्रक्रिया में तीनों गुण सामने खड़े 
होते हैं. और उनका शोधन करना पड़ता है। तमोगुण के निरसन के 
लिए शरीर-परिश्रम तथा अप्रमाद-वृत्ति, ये दोवों साधन दीखते हैं । 
रजोगुण के लिए स्वधर्माचरण । सेवा-कार्य में अच्छी तरह देह, मन 
और बुद्धि सब साधनों के साथ लगा देनी चाहिए, जो सहज प्राप्त है 
और स्घाभाविक है । 
सत्त्वगुण हमें ज्ञात क्री ओर ले जाता है, इसलिए वह तारक गुण 
है । पर आत्मा का स्वभावरूप जो ज्ञान है, वह एक चीज है और वुद्धि, 
जो ज्ञान की क्रिया है, वह दूसरी चीज । उसमें विद्ठता, पांडित्य, 
विश्लेषणात्मक ज्ञान-विज्ञान, सृष्टि के ज्ञान आदि का समावेश हे ता 
है। ये सारे ज्ञान मनुष्य के लिए लाभदायी भी होतें हैं, फिर भी मनुष्य 
को इन ज्ञान-क्रियाओं का भान होता है। यदि सतत ज्ञान-क्रिया करने 
की बौबत जाती है, तो उससे बुद्धि को थकान आती है । इसलिए यह 
ज्ञान आत्मस्वरूप नहीं हे । 
सत्त्व छा सत्त्व से शात 
जो ज्ञान आत्म-स्वरूप है, वह इससे मिन्न है। वह जीवन के लिए 
आवश्यक है । वह सत्त्वगुण द्वारा प्राप्त होता है । आत्मस्वरूप से भिन्न 
बुद्धि की क्रिया के रूप में जो ज्ञान मिलता है, उसके बोझ से कंसे 

छुटकारा मिले, यही प्रश्‍न अब हमारे सामने है । उसका तियमत कैसे 
किया जाय ? इसके छिए सूत्र है-- 

'सत्वस्य सत्वेत' याने सत्त्वस्य शमनं सत्त्वेंन' | यहाँ 'शमन' 
अध्याहत है । अर्यात्‌ सत्त्वगुण द्वारा ही सत्त्वगुण का शमन होता है। 
इसका अर्थ यही होता है कि हम सत्त्वगुण को बढ़ाते ही चले जायें । 
नदी के प्रवाह का वेग कंसे शामन होता है? बीच मे बाँध डालकर 
रोकने से नहीं । उससे तो वह दूसरी दिशा में बहू जायगी। उके तो 
समुद्र तक जाने ही देना चाहिए । उत्कर्ष या प्राप्तव्य स्थान पर पहुँचने 
पर ही उसका बेग शांत होता है । इसी तःह जव सत्त्वगुण अपने उत्कर्ष 
तक पहुँच जाता ओर अपना प्राप्तव्य स्थान प्राप्त करता हैं, तभी 
उप्रका वेग शांत होता और वह भी शांत हो जाता है) 

बच्चा जब पहले बोलने लगता है, तब उसे ओर उसके माँ-बाप को 
उसके बोलने का अभिमान होता है। पर बाद में जब बोलना उसके 
लिए स्वाभाविक हो जाता है, तब उसके बोलते की ओर किप्तीका ध्यान 
भी नहीं जाता। वैसे ही जब बच्चा चलने लगता है, तत्र सबको अच्छा 
छगता है । पर जब्र चलता उसके लिए स्वाभाविक हो जाता है तब बह 
बात नहीं रहती । इसी तरह जब सत्त्वगुण मनुष्य के लिए स्वाभाविक 
हो जाता है, तब उवे उसका भान भी न हीं होता ओर उसका वेग भी 
शांत हो जाता है । सूये को न तो अपने प्रकाश का और न अपने दातृत्व 
का ही भान होता है, क्योंकि प्रकाश देते रहना उसका स्वधाव है। तदी 
को अपने बहने का कोई अभिमान नहीं होता, कारण वह उकका स्व- 
भाव ही है। वह उप्तके लिए कोई अभिमान का विषय नहीं । अपनी 
स्वभाव वस्तु के लिए किप्तीको अमिमान नहीं हो सकता । {जो बाहर 
से प्राप्त गुण-स्वभाव होता है, उसके लिए अभिमान होता है। 


७० सास्य-सूत्र 


गुण को स्वभाव छै परिणत करें 


सत्यनिष्ठ पुरुष सदा सत्य बोलता है। सत्य उसका स्वभाव ही बच 
जाता है । उसे एक क्षण के लिए यह भाष नहीं होता कि वह सत्य 
बोळता है । हमने घड़ी को घड़ी कहा, तो कौन-सी बड़ी बात हुई ! 
उसके लिए अभिमान क्यों करें? सत्य बोलना तो उसके लिए स्वाभा- 
विक बात है । परन्तु सत्य बोलते में किसीको कुछ अभिमान होता हो, 
तो समझना चाहिए कि उसे सत्यतिष्ठा सधी नहीं है । उप्ते थोड़ा-सा 
सत्य बोलते का आरम्भ किया है, लेकिन अभी भी उप्तमै काफी मात्रा 
में असत्य पड़ा है । इसलिए उसे सत्य का आभास होता है और इसीलिए 
वह जितना भी सत्य बोलता है, उसकै लिए उसे अभिमान होता है। 


तो, जब तक कोई गुण गुण के रूप में रहता है और जव तक स्व- 
भाव में परिणत नहीं होता, तब तक उसके लिए मनुष्य को अभिमान 
हो सकता है। तव तक वह गुण उसके विकास में, सब सृष्टि के साथ 
एकरूप होने में बाधक हो सकता है । परन्तु जब गुण स्वभाव घै परि- 
णत हो जाता है, तब सारी सृष्टि के साथ, सारी दुनिया के साथ एक- 
रूप होने में वह बाधक नहीं होता । फिर उस मनुष्य को समाज से, 
दुत्तिप्रा से अलग रहने को इच्छा भी नहीं होती । मनुष्य को यह छगता 
है कि समाज में रहेंगे, दुनिया के साध संबंध रखेंगे, तो शायद मेरा 
वैराग्य ढीला पड़ जायगा, शायद मुमपें क्रोध का उदय होगा, मेरी सत्य- 
निष्ठा ढीली पड़ जायगी । किःतु इस तरह मन में यह “शायद” होने का 
मतलब है, साधना में कुछ कच्चापन, इसके कारण यह भय उत्पन्न हो 
रहा है । परन्तु जब वह प्रेम, कारुण्य, सत्यनिष्ठा अपना स्वभाव ही हो 
जाती है, तब सारी दुनिया से, समाज से एकरूप होते में किती प्रकार 
की तकलीफ नहीं ओर न किमी प्रकार की बाधा ही होती है। इसलिए, 
सत्त्वगुण के लिए यही उपाय है कि उसे बढ़ाते चले जाओ । 

ब्रह्माण्ड ओर छत्त्ववृद्धि 

सवाळ उठता है कि सत्वगुण बढ़ाने में आगे कुछ तकलीफ पेश आती 
है । तो फिर केसा क्रिया जाय ? इसका उत्तर आगे के सूत्र में है -- 

भक्त्या एव तु निस्तारः' । भक्ति से ही निस्तार है । उससे मदद 
मिळती है, क्योंकि अपने प्रयत्न की भी एक सीमा हे । उसकै बाद कहीं 
से मददमिळनी चाहिए और वह मिळती ही है। वह सृष्टि से मिलती है । 

मान लीजिये कि किसी मनुष्य के फेफड़े ठीक काम नहीं कर रहे 
हों, तो उसके लिए क्या उपाय करते हुँ? कोई क्षय-रोगी है, उसे 
स्वच्छ हवा मिछदी चाहिए। हम उसे किसी ऊँची जगह ले जाते हैं, 
क्योंकि वहाँ उसे स्वच्छ हवा मिलेगी । जिसके फेफड़े अच्छे होंगे, वह 
तो यहीं कमरे से भी अच्छी हवा खींच सकेगा । परन्तु उस बीमारी के 
लिए खुली हवा ही चाहिए, क्योंकि हवा खींचने की उसकी शक्ति क्षीण 
हुई है। इस तरह उमके फेफड़ों को बाहर की मदद दी जाती है । यह 
मदद साधारण मनुष्य के लिए अनावश्यक है। हमारे इस शरीर मे 
किसी शक्ति की भी कपी हो, तो उसकी पुति सृष्टि को ओर से होती 
है । यह एक वैज्ञानिक प्रक्रिया है । 

यदि किसीकी आँखें क्षीण होती हों, तो सूर्य-किरणों की मदद से वे 
दुरुस्त हो सकती हैं सूर्य की किरणं पर्वतो पर पड़ती हैं, घास पर पड़ती 
हैं। ओर वहाँ से जिसे “परावृत्त किरणें' कहते हैं, वे हमारी आँखो मे 
पहुँचती हैं, तो उससे आँखें सुधर जाती हैं। इस तरह आँखो की जो 
शक्ति कम हुई थी, वह हमने बाहर से हासिळ की । यह बिब-प्रतिबिब 
न्याय के अनुसार होता है। हमारे शरीर में जो तत्व या शक्ति है, वह 
सारे ब्रह्माण्ड में भी है। यदि शरीर में उचकी कमी होती है, तो बाहर 
से भी पूर्ति हो सकती है । हमारे शरीर ४ रक्त है, तो सृष्टि में पाची है ॥ 
हमें आँखें हैं, तो बाहर उसका तत्व सूर्य में है । हमारे पध रा है 
तो बाहर वायु है। हमारे रक्त में लोहा है, तो बाहर यृष्टि में भी वह 

रहता है। रक्त में लोहे का अंश कम होने पर डॉक्टर लोहा खाने के 
लिए कहते हैं-याने.जिस चीज में लोहे का अंश हो, ऐसी तरकारी या 
गुड़ खाने के लिए कहते हैं। इस प्रकार बाहर से मदद मिलने की 
प्रक्रिया को हम तत्त्वज्ञान की भाषा में 'अनुग्रह' कहते हैं । हमारी आव- 
इयकता की पूर्ति के लिए हम पर ब्रह्माण्ड-शक्ति का अनुग्रह होता है। 
ऐसी कोई शक्ति वाहर अवश्य है, जिसकी मदद आध्यात्मिकता के क्षेत्र 
` से जरूरत पड़ने पर हमें मिल सकती है । 


अपने को पहचानना आवदणक 


इसके लिए अपने-आपको अपनी देह से अलग करके पहचानने की 
जरूरत होती है। हमारे देह में हम कोन हैं ? इस शरीर में कोई अलग 
चेतन वस्तु है, मैं स्पष्टतः अपने शरीर से भिन्न हूँ । मेरा शरीर ही 
बीमार होता है, फिर वह दुरुस्त भी होता है। यदि मेरा एक हाथ या 
दूसरा कोई अवयव कट जाय, तो मेरे मिरेपन' में कोई कमी नहीं होती । 
मेरा हाथ या आँख मैं नहीं। इसलिए मेरा वोट का अधिकार छीन नहीं 
'लिया जाता । बुद्धि की भी ऐसी ही बात है । मेरी स्मरण-शक्ति आज- 
कल काम नहीं करती । ज्यादा चिंतन करता हूँ, तो थकान आती है । 
इसलिए में किसी डॉक्टर से जाकर शिकायत करता हूँ। तो मेरी 
स्मरण-शक्तिया बुद्धि की इस न्यूनता को जो पहचानता है, वह कीव 
है ? स्पष्ट ही है कि वह कोई मेरी बुद्धि से भिन्न वस्तु है। 


मेरा चरखा बिगड़ जाता है तो उसे दुरुस्त करने के लिए मैं बढ़ई 
के पास ले जाता हूँ लेकिन उस चरखे से वह बढ़ई और मैं भिन्न हूँ । 
वैसे ही वह डॉक्टर ओर में दोनों ही मेरी बुद्धि से भिन्न हैं । मेरी बुद्धि 
से जितना वह डॉक्टर अळग है, उतना ही अलग मैं हुँ। हम दोनों 
मिलकर उस बुद्धि को सुधारने की तरकीब निकालना चाहते हैं । मनुष्य 
की बुद्धि क्षीण होती है, पर मनुष्य क्षीण नहीं होता, वह अक्षीण ही बना 

रहता है । इसीलिए वह बुद्धि को सुधारने के निमित्त बाहर से मदद 
माँग सकता है । इस प्रकार मैं इस देह और बुद्धि से भिन्न हूँ । 

इसी प्रकार से सारी दुनिया में भी इस भौतिक सृष्टि से भिन्न एक 
परमात्मा, परम शक्ति है । उसे कोई भी नाम दीजिये । उस शवित का 
अनुग्रह हमें मिल सकता है। सत्त्वगुण के उद्भव में उसकी मदद मिल 
सकती है । सत्त्वगुण का उत्कर्ष करते हुए बीच में उसका अभिमात 
न हो, अहंकार आरूढ़ न हो, इसलिए भी उसकी मदद माँगी जा 
सकती है । 

सत्त्वगुण तारक गण है, परन्तु उसके अपनाने से ही यदि दोष पैदा 
होते हों, तो उन दोषों का वह स्वयं सुधार नहीं कर सकता । फिर 
उसका उत्कर्षं होकर वह अपने स्वभाव सें परिणत होने तक जो बीच 
की हालत है, उस समय होनेवाले तमोगुण और रजोगुण के हमले से 
मनुष्य को कोन बचायेगा ? यहाँ उश्चका रास्ता है--भिक्त्यव तु 
निस्तारः? । इसलिए गण-विकास के लिए भक्ति का सहारा आवश्यक 
है । उस गुण-विकास की प्रक्रिया का अंत भी भक्ति में करना पडता है। 
यह एक विशेषता आध्यात्मिक और पारमाथिक साधना में है। 


बलवती बुद्धि की मदद लना बुद्धिमानी 


हम प्राय: अपनी स्वतंत्र बृद्धि से निर्णय करने की बात करते हैं । 
बहुत बार कहते हैं, हम अपनी बुद्धि का निर्णय मानेंगे । यह क्या चीज 
है? अपनी बुद्धि का अथे क्या है? बुद्धि-प्रामाण्यवादी कहते हैं कि 
बुद्धि के द्वारा निर्णय हो । यहाँ तक तो ठीक है। निर्णय बुद्धि से तो 
होना ही चाहिए, लेकिन जो यह मानते हैं कि निर्णय अपनीं बुद्धि से 
ही हो, वे अपनी बुद्ध का ही प्रामाण्य मानते हैं । उनका यह विचार 
बुदिध-प्रामाण्यवाद नहीं । मैं मानता हूँ कि मेरा हाथ कमजोर है, इस- 
लिए कई काम मैं अपने हाथ से नहीं कर संकता । अतः दूसरों के मज- 
जूत हाथों से. वह काम करवा लेता हूँ । यदि मैं ही काम करता रहें, 

हाथ टूट जाय, तो भी पर्वाह न करूँ, तो इप्तमे अकळमंदी नहीं है । वैसे 
ही यदि मैं जानता हुँ कि मेरी बुद्धि कमजोर है और दूसरे की बुद्धि 
बळवान्‌ है, फिर भी मैं अपनी ही बुद्धि से निर्णय करूं, तो यह मूर्खता 
है। जहाँ अपनी बुद्धि कमजोर है, वहाँ अधिक बलवान्‌ बुद्धि की 


> 


मदद लेना मूर्खता का लक्षण नहीं, वह अबल की ही प्रक्रिया है। 
बुद्धि का उपयोग न करना आलइय 


बुद्धि-प्रामाण्यवादी बुद्धि से ही निर्णय करने पर मानता है, लेकिन 
स्वबुद्धि सदा प्रमाण नहीं होती । यदि वह केवल अपनी बुद्धि को प्रमाण 
मानेगा, तो उसके बल से उसकी प्रगति तो होगी, किन्तु आगे उसमें 
बाधा आयेगी । जहाँ उप्तकी अपनी बुद्धि की सीमा आयेगी, वहाँ 
आकर उसकी प्रगति रुक जायगी । लेकिन अपनी बुद्धि की जहाँ तक 
पहुँच है, उसके अन्दर उसे उपयोग में च लाना भी गलत होगा । अपने 
कमजोर हाथ से मैं भारी काम नहीं कर सकता, पर एक लोटा उठा 
सकता हूँ । तो यदि मैं लोटा उठाना भी टा्ूंगा, उसके लिए भी दुसरे 
पर निर्भर रहुँगा, तो वह आलस्य का लक्षण होया । इसलिए अपनी 
बुद्धि की पहुँच के अन्दर उसहे पूरा काम लेना चाहिए । लेकिन जहाँ 
उसकी पहुँच न होती हो, ज्यादा भार आता हो, वहाँ अपनी बुद्धि षे 
अधिक बलवान्‌ बुद्धि की मदद लेने में कोई दोष नहीं । 

हर बुद्धि का उपयोग करना हमारा कतव्य है। इसीलिए हम 
सज्जनो का मार्गदशेन लेते हैं। परस्पर विचार-विनिमय भी करना 
पड़ता है । कुरान में एक वाकय है कि इसलाम के अनुयायी भक्तगण 
परस्पर सलाह-मशविरे से तय करते हैं। कुरान ने तो इसमें भवत- 
लक्षण माना है। परस्पर सछाह-म्रश्विरा करवा, यह बुद्धि का ही 
ळक्षण है। क 

परन्तु दूसरों की बुद्धिभी कम पड़े, तो क्या होगा ? तो मानना 
होगा कि दुनिया में कोई एक परम शक्ति है, जिसे हम 'परमेइवर” कहते 

हैं, उसका आधार मिलता है । यह काल्पनिक नहीं, प्रत्यक्ष अनुभव की 
वस्तु है । अपनी बुद्ध जहाँ कम पड़ती है, हम क्रिसीको गुरु मानकर 
उनकी बुद्धि की मदद ले सकते हैं। फिर भी कम पड़े, तो परमेश्वर 
का आश्रय ले सकते हैं। वहाँ तो बेंक है। हमारी पूँजी रखी हुई है । 
वह उसका ट्रस्टी होकर बैठा है । मांगते ही वह हमें दे देता है। वह 
तो हमारा ही बैंक है । आपका पैसा कुछ ट्रंक में है और कुछ बेंक में । 
ट्रंक का पैसा खतम होने से मांगने पर बैंक का पैसा मिल सकता हे । 
वैसे ही आपकी बुद्धि ही वहाँ भरी है, लेकिन हम मागते ही नहीं । 
बल्कि जानते भो नहीं कि कैसे माँगा जाता है । लेकिन वहाँ वह रखी 
है। उसीके सहारे निस्तार होता है । 


भक्ति की सवज्न जरूरत 


यहाँ भक्ति की आवश्यकता होती है। गुण-विकास में भक्ति की 
आवश्यकता पड़ती है । ज्ञान में भी उसीकी जरूरत होती है। रजोगुण 
तथा तमोगुण के हमलों से बचने के लिए भी भक्ति का सहारा लेना 
चाहिए । हर जगह उसकी जरूरत है। हमारी बुद्धि एक हद तक 
चलतो है। मगर एक ऐसा विन्दु होता है, जिसके बाद उससे काम 
नहीं चलता | उसकी शक्ति कम पड़ती है। उसकी 'सप्छाई' को योजना 
विश्व में मौजूद है जो माँगकर ले सकेगा, उसे मिलेगी । जो माँगना 
जावता नहीं, उसे नहीं मिलेगी । 


मैं सोचता हूँ तो लगता है, लोग नाहक भक्ति को इस किनारे ले 
आते हैं। दरअसल वह तो उस किनारे की चीज है। इस किनारे तो 
प्रयत्नवाद का ही काम है। जहाँ तक अपनी बुद्धि चलती है, वहाँ तक 
तो प्रयत्न करते ही रहना है । लेकिन लोग गलत प्रकार से भक्ति करते 
हैं । अपनी प्रयत्न की शवित पूरी लगाये बिता वहाँ से माँग करते हैं। 
भगवान्‌ ने जो पैसा दिया है, वह खर्च किये बिना--हमारे टंक में जो पैसे 


७६ साम्य-सूत्र 


हैं, उनका उपयोग किग्रे बिवा-यदि हम बैंक से नये पैसे मांगे, तो वे 
कहाँ से मिलेंगे ? भवित तो वास्तव में वहीं आती है. जहाँ हमारे सारे 
प्रयत्न टूट जाते हैं। पर हिन्दुस्तान में ऐपी ही भक्ति चलती है । इस 
आलसी भक्ति से कैसे काम होगा ? यह तो एक तरह से ईब्वरदत्त शक्ति 
की अवहेंलना करना है। उस शक्ति की अवहेलना कर यदि हम आलस- 
भक्ति से काम लेना चाहें, तो उससे काम नहीं बनेगा । 
भगवान्‌ भी परेशान 

आज भारत में भक्ति के जितने प्रकार चलते हैं, वे कुल-के-कुछ 
गलत हैं। सबमें कुछ-न-कुछ कमियाँ रह गयी हे । सच्ची भक्ति का 
अधिकार यदि किस्तीको है, तो उन्हें ही है, जो प्रयत्नशील हैं। जो 
आळसी हैं, उनकी भवित देख भवित के अंसली प्रकारों से ही लोग 
घृणा करने लगते हैं । ऐसी स्थिति में ईश्वर को बड़ी मुश्किल हो जाती 
है। जिन लोगों को भक्ति का अधिकार नहीं, वे ही ईश्वर का नाम 
लेते हैं और जिन्हें मांगने का अधिकार है, वे उससे मागते ही नहीं । 
इसलिए बेचारा ईश्वर बहुत ही परेशान है, बेजार हो रहा है । वह 
समझ ही नहीं पाता कि इस हालत मों क्या करना चाहिए। 


तुरबैकेर, जिला-तुमक्र ( मैसूर ) 

७ 
ब्रह्म सत्यं जगत्स्फृतिः । 
जीवनं सत्यशोधनम्‌ ॥ 








 . आज मनुष्य के जीवन पर मन की सत्ता 
चलती है । वह कहता है कि मैं स्वतंत्न हूँ, किसीका 
आदेश क्यों मानू? पर निरंतर मन का आदेश 


मानकर चलता है । नाम है-इच्छा-स्वातंल्य, पर | 


उसका अंथे हैं मानसिक गुलामी, अपने मन की 


गलामी । अपने' कमजोर मन की बात मानने का 


आग्रह रखना और दूसरे की मजबूत अक्ल को न 
मानना सुखंता है। इच्छा-स्वातंत्य तब होता है,! 
जब इच्छा मिटती है। यह ऐसा अजीब इच्छा- 


स्वातंत्र्य है कि इच्छा मिटते ही स्वातंत्य हाथ लग: 
जाता है। फिर अपने' पर किसीका शासन नहीं... 


चलता । न कोई सामाजिक शासन चलता है, 
मनुष्य आदि का शासन, न वासना का और न 
किसी जीव का । तब पूर्ण शासन-भुक्ति होती है । 


विनोबा न 








